

INKULO SHA MA

CHALICHI CINE LUBALI

¶ ...mwebapalwa Shikulu Yesu. Kibili cakwenekela icikalamba iyo Ndelolela ukukwata ishi inshita shabushiku ishakulongana, ukucetekela ukutila, munshila imo, Taata wesi uwamu Myulu ali nokumwentwila amapalo Yakwe kuli ifwe. Kibili inshita yonse iyo Nakwata inshita iyakwisa muno ukuti tukwate uku ukulongana pano mu—mu chalichi, pamo nebumba, mwebanono, mwebumba ilyabamembala pano abamu chalichi, nabeni, nabo pamo.

² Kibili ici tacabilishiwe. Califye nikulya kwinefye ukulongana kwapali Citatu ubushiku ukwamapepo. Kibili Natile, “Limbi munshita ya bushiku twalamona nga cakutila kuti twaisa bwela.” Kibili Natontonkenye ukutila natucisunkila kuntanshi, limbi, nokubilisha ukutila ca uyu mulungu uuleisa, mulandu nshi, kuti caba... Ifwe teti twikalike abantu abengi pano.

³ Kibili noyu umusango wakulongana, nga cakutila caba bufwayo bwakwa Lesa, takuli kwa... Kwena kulungeme pano pa Chalichi, pakunonkelamo ukwa Chalichi, apo tuleumfwa ukutila kwena kuli apakalamba ukwakabilwa pali iyo nshita, ukuli konse, cili, naco, pakukusha u Mibili wakwa Kristu. Kibili, nomba ici, mukufundisha. Nalikwata ukulongana ukwa bundapishi pa myaka cine konse konse, mukulungatana; kibili nomba, mukufundisha, cena cili nokuba icintu cimo icipyta.

⁴ Kibili Nacilatontonkanya, muno cungulo kasuba, lintu Nacisula Baibele, panuma yakuba uwapamfiwa nganshi mukasuba konse. Nacitontonkanya ukutila, “Ukuba, Naebele abantu ukutila Ndi nokufundisha pa *Inkulo Sha Ma Chalichi Cine Lubali*, limbi, nga cakutila Shikulu caba ubufwayo bwakwe.” Naile mukubelenga kibili nasangilefyе ico, nali nensansa isha cine, lintu Natampile ukubelenga ico. Kibili Natontonkenye ukutila, “Ukuba, kuti Napwisha ico mubushiku bumo, muli ola imo.”

⁵ Eico, Nshaishibe ico Mupashi wa Mushilo alefwaya ifwe ukucita. Ifwe, tawesha ukubikapo icili conse. Cena cabafye, “Nga cakutila cena caba bufwayo Bwenu, Shikulu,” mwamona. Ico ecawamisha. Kibili nomba, nga cakutila cili nokuba bufwayo bwakwa Shikulu, kuti Nafwaya ukufundisha munshita yabushiku pankulo shamachalichi, kibili mailo munshita ya bushiku *Pa Lulembo Lwa Ciswango*, kibili ubushiku bumbi ubukakonkapo cikaba pa *Cikakatikilo Cakwa Lesa*, na ico.

⁶ Kibili, nomba, pa Cibelushi. Owe, munyinane, kasunga, aciba alenjebafye, ileelo; acitila, "Nga cakutila kuti bakwete pa Cibelushi ubushiku napa Mulungu ulucelo, ilingi line, lintu abeni baida pakati kesu, mulandu nshi, ichalichi cili nokuba icalamba, nefyaba ngefyo."

⁷ Eico bena bakwete itontonkanyo ilyakukwata pali Citatu, pali Cine, napali Cisano, kibili napa Mulungu ulucelo, napa Mulungu ubushiku. Kibili Natile, "Ukuba, ico cili nokuba icalungama icapwililika, ukukonkafye nefyo Nali uwasakamana."

⁸ Eico nomba tuli nokwesha, nga cakutila caba bufwayo bwakwa Shikulu, kuti twakwata ico pali Citatu, pali Cine, pali Cisano, pa Mulungu ulucelo, napa Mulungu ubushiku. Kibili, limbi, pa Mulungu ubushiku limbi kuti twakwata umulimo wa lubatisho, nga fintu abantu kale balipusha palwa kubatishiwa. Kibili eico nomba...

⁹ Kibili tuli nokwesha ubushiku bonse, ukutampafye munshita, pa seveni sate. Kibili nomba, Ndi nokuya pacintamba pa eiti koloko, tufwile ukufuma mwi hema pa naini sate, nga caba bufwayo bwakwa Shikulu. Icakutila imwe... Ninjishiba mulabomba, kibili tulapela umucinshi kuli ico.

¹⁰ Kibili nomba ishi Mbila ishinono ukufuma mwi Buuku lya Kusokolola shena shilungeme pa Chalichi. Kibili Ndesubila umuntu onse ali nokubika ici momano, ukutila ici tacilungeme kuli bukapepa bwamuntu uuli onse, nangu ubwiminishi ubuli bonse; cenafye, nikukwishiba kwandi ekonaishiba, kukubelenga nokulondolola ukwa Cebo cakwa Lesa. Mwamona? Cena taciletwalwa mu bwiminishi bonse ubwa kuitemwa, nangu cena tacitwelwe pa muntu uuli onse, pali umo uuli onse, nangu pa chalichi ca muntu uuli onse, pali bukapepa bwa muntu uuli onse.

¹¹ Kibili umulandu Ningafwaila ukufundisha pali uku ukusokolola pano pe hema, ukuba ichalichi candi, mulandunshi, Ndecumfwafye ukutila Ndi pamwesu. Kibili—kibili Ine fye, namwishiba, musango uwakupela impaanga shandi icakulya ico Ndetontonkanya bena balekabilia, namwishiba. Ukufika apa...

¹² Abantu, inshita shimo balafwaya ukubikamo umucele uunono lintu u—u—umusalu taulaonaika, namwishiba. Cena limbi kuti cacena impaanga nga cakutila tamucitile ico. Eico, umuku umo pakashita kamo, lintu limbi umusalu wakwata ukonaika pa chalichi, kibili—kibili utwakupusana utunono twaisamo, eico Ndetontonkanya umucele uunono, icaba ngefyo, niukapususha, bushe tamuletontonkanya ifyo? Cena cilabasunga ukufuma ku kulwala.

¹³ Eico nomba twapepa ukutila—ukutila Lesa alatupala bonse muli ifi. Kibili nibanga...? Ndeumfwa fye, kwatifye baume na banakashi, nga fintu tuli, Kuti nafwaya ukulolesha muli ico,

mailo munshita ya bushiku, pali, "Bushe ululembo lwa ciswango ni cinshi?" Tapaba ifingi muli Baibele palwa ico. "Ninani akwete ico? Kabili ninani uuli nokukwata ico?"

¹⁴ Kabili nomba, icakonkapo, kuli nokwisa inshita apo ico cili nokuba. Kabili Ine nshishibe, limbi kuti caba nomba. Tuli nokulolesha nokumona, ee, ukutila, kuli nokuba amabumba yabili aya bantu pesonde, kabili limo lili nokuba ilyashilwapo na ciwa, kabili nalimbi lili nokuba ilyashilwapo na Lesa. Kabili Ndetontonkanya, ukutila nga cakutila ifwe tuli mupepi nokupalamina muli iyo nshita, tufwile ukuba abalolesha konse, nokufwailisha ifyo ico cintu cili, pantu icine cine tacili nokwisa muli cimofye kwati cintu cimo icikalamba. Baibele yatila cikesa sokelelamo mukwanguka, ukutila, "Cena kuti cabepa nabalya bene abasalwa nga cakutila kuti cacitwa." Eico tuli nokwesha, nga cakutila bwaba ubufwayo bwakwa Lesa, ukulolesha ukupita muli cena mailo munshita ya bushiku. Nomba, apo epo ningapela tuyandi . . .

¹⁵ Nomba, mukese naba Baibele benu, naba pensulo benu namapepala, kabili nga mulefwaya ukulemba Amalembo. Kabili, nga tamuletontonkanya ukutila ico cilifye bwino icalungama munembele pakapepa akanono kabili mubikepo icapa bushiku ubuli nokukonkapo.

¹⁶ Ndeibukisha naposele umwaka umo ne myeshi mutanda pali ili i Buuku ilya Kusokolola, mwi—mwi hemu pano. Ico eco Natemwa, mu—mukufundisha. Nalitemwafye ukufundisha. Oh, owe! Ine—Ine—Ine ntontonkanya ukutila cisuma. Cena cipela apakwiminina, kabili cilenga ichalichi ukushikimana.

¹⁷ Kabili, mukushimikila, nomba, kwaliba abantu bambo ababa bakashimikila. Bena kuti babula i Cebo, no kusubwa, noku Citwala mumbi mulya muncende. Uko ekutapilisha i Mbuto isho kafundisha afundisha. Mwamona? Nomba, ufwile wabyala i Mbuto, mukubalilapo, kabili nomba ukutapilila Shena. Kabili ukutapilisha kufuma mukushimikila i Cebo.

¹⁸ Paliba ubukalamba, ubupusano ubukalamba pakati kakwa kafundisha na kashimikila. Mwamona? Fyena fyabupe fibili ifyapusana ifya Mupashi, fyonse capamo, ifya bupe fibili ifyapusana. Kabili mukuicefyia Nalanda ico, lelo, Nshakwatapo icabupe pali ifyo.

¹⁹ Lelo icandi, nga lyonse, kupepelako abalwele. Ico eco Shikulu anjtilapo ukucita. Kabili nomba, muli iyi nshita, cena cipela ukutusha kwa mano yandi, ukubelenga pa cintu cimo icapusana, ukukana kwata ukulongana kwa bundapishi bwa maka yakwa Lesa; uku—ukufundishafye i Cebo. Kabili, oh, tuleendela mucisuma pano. Ifwe . . . Ndeibukisha, mwalishipikisha na ine pansiha iitali, palwa myaka ikumi limo naibili ukuba pano, pali ico.

²⁰ Kibili Nalelanda pamo...Ukukana pilibula ico ukuba icakusekesha, lelo, ukufundisha kwaliba ukwa afya, Natile, "Cena cabafye kwati muntu ukuya petebulo nokulya umukate wa mataba na cilemba." Nomba, cena cisuma kuli imwe, lelo imwe mulaba abanaka pali ico, pakashita kamo akanono, ukutila imwe mwingsakwata icintu cimo kulubali, amenshi makasa ayo bakimo shuka nomukaka nembukumya matobo, umuko umo pakashita akanono, lekeni cena cibe icakukumanisha fyonse ififwaikwa mumubili mu milile. Lelo ifintu ifyakale fili nokulambatila pali iwe limo, kabili, pakutampa, kuti cakupela icakutampilapo.

²¹ Nomba, muli ici, cena cili mukucetekela kwandi ukwa kuicefyu ukwakutila ifwe tuleikala munshiku shakulekelesha isha lyashi lyakale ilya mwisonde. Ndefwaya ukulenga ico cumfwikishiwe bwino. Nomba, kuti Nalufyanya. Nshishibe. Takuli umbi uwaishiba. Yesu atile, "Nangufye niba Malaika abamu Muulu tekuti beshibe." Ena taishibe, Palwakwe umwine. Atile, "Ico cabafye nikuli Taata, e Umo Uwaishiba." Lelo cena caba ica cine kabili icashininkishiwa ukutila Ali nokubwela. Kabili Ine tekuti mone icili conse ukushalapo lelo kano uku-... Ukwisa kwakwa Shikulu.

²² Lintu, Nalolesha nokumona, icalo naconaika. Namona ifikansa fya calo nafyonaika. Namona amayanda nayonaika. Namona ichalichi naconaika. Ine...Tapalipofye nangu cimbi icishele icingawamya ico, kanofye Lesa, epelafye, pantu tabakwete icintu conse icishele. Imicitile iisuma iya calo nayonaika. Kabili notubungwe twafikansa fya calo natonaika; umo ifwe twacetekele apakalamba mu fikansa fya calo; tonse natonaika.

²³ Kibili umuntu umo umukalamba ku England, tapapitile inshita iikalamba, atile, "Ukuba, amaisosele yamu calo yonse yale—yalesensenunwafye ukwabula inanga." Iyo iyatile, "Kuli nokwisa inshita iyakutila bali nokwiminina pafibokoshi, balelanda pakusalwa." Ukuba, ico cacine. Lelo tatontonkenye payakwe House of Lords, ifyo yena yali iyasensenunwa apakalamba kabili iyabula inanga, pamo. Yena yapupwike, nayena pamo.

²⁴ Kibili ubufumu bonse ubwa pali ili isonde buli nokutobaulwa mutupimfy. Yesu Kristu ali nokuteka kabili nokuteka. Eico kuli:

Isubilo lyandi talyakulwa pa cintu cimbi
Ukucila pa Mulopa wakwa Yesu no bulungami;
Fyonse ukushinguluka umweo wandi,
Ena esubilo lyandi kabili ukwikala kwandi.

Pali Kristu, Ilibwe ilya maka, epo Naimininia;
Umushili umbi uletotobela mu canga.

²⁵ Kibili, oh, Ndefwaya nomba ifwe twingatampa ukubamo palwa myeshi itatu mukulongana kwa kufundisha, eico imwe kuti mwaya mwi Buuku lya Kusokolola nokulyampanya pamo nelyakwa Daniele, pacimonwa icikalamba.

²⁶ Nibanga abashalapo, muli uno umukuni uunono pano, uyo uwaleibukisha lintu Ine nakwete ica tantikwa icakale pano? Ninjishiba Munyina Head epo ali, kibili epo mwali mwebengi pano lintu Nakwete ica tantikwa ca kale.

²⁷ Nomba, i Buuku lya Kusokolola, ifyo Lyena lyapangwa. Kibili Daniele alisuntinkana pamo na Lyena. Esaya alisuntinkana pamo na Lyena. Icipangano ca Kale conse calisuntinkana pamo na Lyena. Kibili Lyena li Buuku Ilya Kusokolola ilyakwa Yesu Kristu. Mwamona? I Buuku lya Kusokolola ilyakwa Yesu Kristu.

²⁸ Kibili nomba, mulya, muli ama Chalichi Cine lubali, Ifikuko Cine lubali, Ifikakatikilo Cine lubali, Amapenga Cine lubali. Nomba, ipenga limininako ubulwi; icikakatikilo, icankama-... ukuisokolola nakabili; kibili icikuko ecikonka pabulwi bonse.

²⁹ Kibili ukupitila mu bwafwilisho bwakwa Lesa, kibili pamo ne buuku lya lyashi, kuti Nashininkisha kuli imwe ukutila tuleikala pe Penga ilyalenga Cine lubali, pa Cikuko icalenga Cine lubali, napa Cikakatikilo calenga Cine lubali ukutila cingesulwa, ne Nweno Cine lubali ukupongololwa ukufumya.

³⁰ Lintu ilyalenga mutanda lili nokulila; ifwe tukaba pali ico, limbi, ukukakatika, pali Cisano ubushiku. Lintu Ubulwi Bwesonde lyonse ubwa Kubalilapo, mulandu nshi, li...lilya Ipenga ilyalenga Mutanda likalila umwabela, bwino bwino umwabela inshita iyo Lesa alandilepo. Bwino bwino, ukukonka ne ncende, ukukonka icikakatikilo ilyo ico tacilacitika. Kibili lintu icankama candi casokolwelwe mulya, palubatisho lwa Mupashi wa Mushilo; kibili na—nabantu nomba, ifyo ichalichi tacaselele ukufumapo; kibili nabalya bonse abaleenda bakene ukwenda mu Lubuuto, kibili babwelelemo. Kibili icinkunka caiswilwe pali ilya inshita, kibili no kupongolwelwa pe sonde, ico icali nifulunyense, iyo iyaipeye abantu bonse nga fintu yacitile, amakana ukubikapo imiku iingi iyamakana.

³¹ Kibili nomba ukwisa munkulo iyakulekelesha, apo ifwe tuli pano. Kibili nokwisa kutika pacu Shikulu afwile alanda palwa ico, mu Cebo Cakwe. Nomba, ico tacili icandi. Ine nakulabelengafye ico kwati lipepala lya lyashi ukufumya mulya mwine mu Cebo cakwa Lesa. Eico, Ubu ebusokololo Bwakwe ubwalungama pa Chalichi, ku Chalichi; Ukusokolola kwakwa Yesu Kristu, pa Chalichi.

³² Nomba, ilyo tatulalanda kuli Ena, nangu ukulanda pa kulemba Kwakwe, natukontamike imitwe yesu nokulanda kuli Ena pa kashita fye mwishiwi lye pepo.

³³ Shifwe wesu uwaluse Taata uwamu Myuulu, ilyo twakontekafye imitwe yesu pa lukungu, umo twafumine kabiili tuli nokubwelelamo ubushiku bumo, nga cakutila Mwakokola. Twakontama mukuiçefya, ukwipusha ukutila Mube mupepi naifwe, muno nshita ya bushiku, nokutupala. Kuti nabweseha amabula yamuli Baibebe, lelo takuli umuntu umo uwingesula i Buuku nangu ukwisula ifikakatikilo ifyabamo. Kabiili calilembwa Umu, "Uyo uwafumyako kuli Ici, ali nokufumishiwamo, icipandwa cakwe, mwi Buuku ilya Mweo; kabiili uyo uwalandako kuli Ici, ifikuko ifyakwa Lesa fikapongolwela pali ena."

³⁴ Taata, ukwiluka, nga abantu kabiili nabananakashi abekele pano muno nshita ya bushiku, ukwishesha ukutila ifwe tuli bantu abakuya mu Muyayaya, Lesa, lekeni Mupashi wa Mushilo ese, Kalemba wa iyi Baibebe, nokwisula aya amabula kuli ifwe. Kabiili lekeni uwaicefya Wenu, umubomfi ushaba nobunonshi ashimikile ngomuntu uulefwa ku bantu abalefwa, kwati uku ekulonganana kwa kulekelesha uko Ningakwata kuli luno ulubali lwa Muyayaya, ubushiku ubwakulekelesha ubo twingalongana capamo. Kabiili lekeni cila umo uwa bakapepa acite munshita ino iya bushiku kwati lino lisambililo lya kulekelesha ilyo bengomfwa. Lesa, fumenyipo ubupumbu bonse. Tulengeni ukuba abacishinka, ukwishesha ukutila tuli nokwasuka pa bushiku ubwa Bupingushi bwakwa Lesa, ubushiku bumo. Kabiili nemibele yesu ukulola kuli Ena ne Cebo Cakwe, nomba, efile nokubika ubwikashi bwesu ubwa Muyayaya.

³⁵ Eico, Taata, ne mitima yesu iya tutuma, twaisa kuli Imwe, nokwipusha. Lekeni Shikulu Yesu, mumibele ya Mupashi wa Mushilo, isende i Cebo cakwa Lesa, muno nshita ya bushiku, kabiili nokupela Cena kumutima onse, ngefyo tulekabilo. Pantu twaipusha mwi Shina Lyakwe. Ameni.

³⁶ Cenafye kuti camoneka iceni panono kuli ine, pansiita ishinono nomba, mukwesha ukwisula isambililo mukufundisha. Pantu, cena lyonse caba pa bundapishi bwa maka yakwa Lesa pa myaka iinono iyakulekelesha, kabiili nomba, nangu, nomba, te pabusesemo, munshila ili yonse, kabiili nomba—kabiili nomba ukuya mukulungama mu mulongo waba kupepela.

³⁷ Lelo nomba, muno nshita ya bushiku, tulefwaya ukuya ku ntampilo ye Buuku ilyo tuleipusha Lesa ukutwiswila, ilyo li Buuku Lya Kusokolola Yesu Kristu.

³⁸ Ili i Buuku lyalembewe mu A.D. 96, umwabela bakalembe, kabiili cali ni Yohane umutemwikwa.

³⁹ Kabiili akwete ici icimonwa pa cishi ca Patmos, icishi muli Bemba wa Aegean, apali kwati ba mailoshi ikumi na basano, nangu icintu cimo, pali ico, mukushinguluka, incende icine cine iya mabwe iyaisulamo insoka, nefyaba ngefyo, ico icalo caba Roma calebomfya nge Ncende yakusungilapo, ngefyo twalamona

ico ileelo, incende iya kusungilapo bancita tubi abo ubuteko bwafilwa ukubabika munshila.

⁴⁰ Kibili ili i Buuku lyalembelwe naumo uwakulekelesha uwa batumwa abakwa Shikulu Yesu Kristu, uwacetekelwe ukuba umo uwashintilile pacifuba Cakwe panuma yakubuka kubafwa; kibili Atile, "Cili nokuba shani kuli aba nga cakutila Nakokola ukwisa?" Yohane afwile, umuntu umukote. Onse pali bamfuwila kristu akakatike ubunte bwakwe nomulopa wakwe.

⁴¹ Yohane, ubuyo bwakwe bwafikilishiwe ngefi: Balimwikete, nokumwipika mumpoto ya mafuta pali ba ora amakumi yabili nabane, mu mafuta ayakaba ayabilauka, kibili ukwabula ububi nangu bumo ukuya kuli ena. Kibili bamubikile pacishi ngefyo cena casekele mukucetekela, ngendoshi, "Alowele amafuta eico yena yafililwe ukumoca," batile. Pantu, yena yali maka yakwa Lesa, ukutila. Tekuti mwipike Mupashi wa Mushilo ukufuma mu muntu. Mulandu nshi! Eico baeseshe ukwipika Ena ukufuma muli ena, lelo Lesa tasuminishe ico. Kibili Alimukwatile umulimo uwakucita. Kibili mpaka Lesa apwisha no muntu Wakwe, tapali nangu cimo mwisonde icinga sakamika ena. Epela ifyo fine.

⁴² Nomba, Yohane pakuba umukote, ena...balibeba kubalyashi lya kale, ukutila bamuletele ku-ku chalichi, mukushimikila. Kibili ali umukote nganshi, icintufye cimo ico alelanda, cali, "Mwebana abanono, muletemwana umo no munankwe."

⁴³ Ndemweba, ico e cintu icisuma nganshi ica kushimikilapo. "Mwebana abanono, muletemwana umo no munankwe." Ilyo Ndekula mu bupyungishi nomba, kibili ilyandi...mu mwaka wandi uwalenga amakumi yabili naumo. Ndatontonkanya, inshita yonse ilyo Ndetwalilila, ukutila ici... Ilyo Ntontonkanya pali Shikulu Yesu ukucilapo, elyo Nsanga ukucilapo ukutila kutemwa ekufimba pa cintu conse. "Ukutemwa kwakwa Lesa, ukwabikwa mukati akamitima yesu na Mupashi wa Mushilo."

⁴⁴ Nomba twalabelengafye ama versi yanono pano, ukuba... tutampeko, nomba twalaya mukufundisha pa chalichi. Kibili nomba twalaesha ukucileta pa ncende, nga cakutila Lesa asuminisha, muli iyi inshita iikalamba iyo Nkwete, ukufika apo ifwe kuti twafika apo twingabula, *Ululembo Lwa Ciswango*, ulo ulukaba pa bushiku bwa mailo ubushiku.

⁴⁵ Nomba, ici cili ku chalichi. Nomba, Nalaesha ukubula, kwena, ichalicha ca Efese, ichalichi cakubalilapo, kibili ichalichi icakulekelesha ico tuleikalamo nomba, ichalichi ica Laodekeya nomba.

U Kusokolola kwakwa Yesu Kristu, uko Lesa apele kuli ena, ukulangisha ku babomfi bakwe ifintu ifyo mupepi fifwile ukwisa fikilishiwa; kibili atumine malaika wakwe nokulangisha... atumine nokulangisha

ico na malaika wakwe ukuya ku mubomfi wakwe Yohane:

⁴⁶ Nomba, Amalembo yaletupela ifwe icakutampilapo apa. Cena, “Kusokolola . . .” Nangu, ishiwi *ukusokolola cilepilibula* “icintu cimo ico icasokololwa.” “U Kusokolola kwakwa Yesu Kristu,” ukwapelwe kuli Yohane. Kibili na malaika atuminwe ku kupela icakushininkisha, nangu icakulangisha ico.

Kibili apele ubunte ubwa cebo cakwa Lesa, kibili ubunte ubwakwa Yesu Kristu, kibili ne fintu ifyo amwene.

Alipalwa uubelenga, . . .

⁴⁷ Nibanga abengafwaya ukukwata ipalo? Nomba, belengeni Ico. Mwamona, “uyo uubelenga.”

Alipalwa uubelenga, nabo abomfwa ifyebo fya busesemo, nokusunga ifyo ifintu ifyalembwa mukati: pantu inshita naipwa.

⁴⁸ Mu mashiwi yambi, te nshita ukufika mupepi *nomba*, lelo, “Inshita ili mupepi, ilyo bamona ici Cebo caba icapwililika, lintu u Kusokolola ukwapwililika.”

⁴⁹ Lintu Lesa atampileko, kwati nikalenga atampa ukulenga icikope ica cintu cimo, Atampa ukubikamo ifilundwa Fyakwe. Imwe kuti mwatampa ukucimona calamoneka. Kibili lintu mwatampa mukutendeka mwi Buuku lya Kusokolola, mwamona Yesu Kristu atampa ukwisa mucikope. Kibili pa mpela ya Ico, mwa Mumona napwililika, naikala pamo ne Chalichi Cakwe, uwakatamikwa; inshiku shonse isha lubembu nobwafya nokweshiwa nashipwa, kibili Kristu naikala pamo ne Chalichi Cakwe, mu Myulu iikalamba pa muulu.

⁵⁰ Cisuma, versi mu 4. Kutikeni. “Yohane kuma chalichi . . .” Nomba, uyu ni Yohane eulelanda. Mukubalilapo, ni Lesa ewalelanda Kusokolola kwakwa Yesu Kristu. Icakonkapo:

*Yohane ku . . . ama chalichi ayali ku Asia:
Ukusenamina kube kuli imwe, no mutende, ukufuma
kuli ena uyo uuli, kibili uyo uwali, kibili uyo uuli
nokwisa; nokufuma ku Mipashi cinelubali iyo iili ku
cinsö cakwa Lesa;*

⁵¹ Oh, nga cakutila twacikwata icipampa icafita pano nomba, ukulengapo, panono, mwamona, “Imipashi cinelubali iyo iyaba ku cinsö cakwa Lesa;”

⁵² Nomba, ukusungako inshita iinono, kibili ukucetekela ukutila Ine . . . ukwishiwa ukutila Ine tekuti ng’ambule munshila imbi iili yonse pacintu icili conse, pantu mwisonde tamwaba nangu cimo. Kibili nga cakutila mwakwata ukutwishiwa ukunono palwa ico, imwe cilemabenifye kibili nokwisa njipusha, kibili kutu Namipela i Lembo ilyapali ico. Kibili nomba ngefyo

tufwile twaangufyanya ukwingila muli ici, tuli abatitikishiwa nenshita.

⁵³ Nomba, “Imipashi cinelubali iyo iyaba ku cinso cakwa Lesa.” Iyi i Mipashi cinelubali yaiminineko nge Mipashi cinelubali iyo iingatumwa ukuya ku Nkulo shama Chalichi Cine lubali, “Imipashi cinelubali iyaba kuli Lesa.” Ifwe kuti twatampila ukusenda ico ukufuma mu Cipangano ca Kale, kibili nokusenda ico ukufuma palya, nga cakutila twalikwete inshita.

Kibili ukufuma pali Yesu Kristu uyo uwaba inte iyacishinka, kibili uwakubalilapo ukufuma kubafwa, kibili imfumu ya shamfumu sha pesonde. Kuli ena uyo uwatutemenwe, nokutusamba . . .

⁵⁴ Owe, loleshenifye pali Yohane ali uwalaswa monse kulya, lintu aloleshe. Ailefyeh mukulanda. Atile:

. . . -kuli ena uyo uwatutemenwe, nokutusamba ukufuma ku membu shesu mu mulopa wakwe wine,

Kibili alitulenga ukuba imfumu kibili bashimapepo kuli Lesa . . . Wishi wakwe; kuli ena kube ubukata na bukateka umuyayaya no tuyayaya. Ameni.

⁵⁵ “Alitupanga ukuba bashimapepo kibili ishamfumu kuli Lesa.” “Ifwe” kufusha. Tekutila “ampangile ine shimapopo kibili i mfumu;” lelo, “atupangile,” fwe Chalichi.

⁵⁶ Nomba, alelanda kuli aya ama chalichi cine lubali, pantu shena ni Nkulo shama Chalichi Cine lubali.

⁵⁷ Nomba, atile, “Bukateka kibili nobukata, kibili fibe kuli Ena umuyayaya no tuyayaya.”

⁵⁸ “Alitulenga ukuba bashimapepo.” Bushe alitalile ukwishiba ifyo shimapopo aba, ifyo i ofeshi lyakwe lyaba? Shimapopo kupanga ilambo, ukulapepelako bambi. Kibili mulya mu Ba Hebere, Catila ukutila ifwe, fwe Chalichi, tuli bushimapepo ubwa bufumu, “Bushimapepo bwa bufumu, icalo ca mushilo, abantu abaibela.” Mwamona? “Icalo ica mushilo, abantu abaibela, bu shimapopo ubwa bufumu.” “Ukupela,” apa cili nomba: “ukupela ya bumushilo,” umwaume onse no mwanakashi uyo uwisa kuli Lesa alengila mucifimbo.

⁵⁹ Mu Cipangano ca Kale, kwalifye cimo . . . kwali icifimbo ico icakobeme pakati kamuncende ya mushilo no Mwashilisha umwa mushilo. Alifye ni Aaroni, eka, ewaleya mulya, umuku umo pamwaka. Lelo umuntu onse uwaleba shimapopo, kuti akwata ukulyako, nangu ukusonda pali mana yakubalilapo uyo Mose na Aaroni baletola mu bushiku bwakubalilapo lintu manna yatampile ukupona ukufuma mu muulu. Ilyo baabwike umumana wa Yolodani . . .

⁶⁰ Abalwani balipaiwe, kunuma yabo. Kibili ubushiku bwakonkelepo balifumine baya, kibili naponse pamushili, pali utumikate utunono. Lesa aponeshe yena ukufuma mu muulu.

Baleita yena “manna,” yaleumfwika kwati buci. Kibili abantu balifye nokutola iyalinga ukupwisha ubushiku bulya bumo. Nga cakutila baisunga, yaleonaika.

⁶¹ Kibili Lesa aebele Mose na Aaroni ukuya mukutola imiseke iikalamba iyaisula, imiseke iikalamba, nokuitwala mu... mucipao, mu Ncende iya Mushilo.

⁶² Kibili mulya, ukutila, inshita yonse panuma yailya inkulo, ukutila inkulo yonse ukukonka iyo imo, ukufikafye napo bulya bushimapepo bwa bwina Levi bwingafika, Ndesubila, ukutila umuntu onse uwali uwalinga ukuba shimapopo, lintu alashikwa nga shimapopo, alikwete insambu ishalungama ukupokelela akanwa akaisula aka manna wakubalilapo. Tontonkanyeni pali ico. Wensambu we isho abantu batontonkenye bali nokukwata, lintu umuntu aishibe ukutila aleingila muli bushimapepo! Ali no—nokukwata akanwa akaisulamo amaka ayacilapo ayamukate wapangwa kumaka yacilamo, uwaimishiwa mu maka ayacilapo, icakulya ca maka yacilapo ico icalefuma kuli Lesa ukufuma mu muulu, uyo uwasungilwe mu maka yacilapo.

⁶³ Ubupyungishi bonse bwamaka yacilapo. Abantu kuti balanda shani ukutila bena bena Kristu, kibili nokukana amaka yacilapo? Nshishibe ifyo bengacita ico, palwandi neka. Lolesheni. Lelo, icamaka yacilapo! Ena alelyako kuca maka yacilapo, lilya linefyе aba shimapopo.

⁶⁴ Wecakupashanya icisuma ica nomba, ukutila umuntu onse... Muli shilya inshiku, bena bali nokufyalwa ukukonka mucitoto cimo, icabwina Levi, ilyo tabalati babe bashimapepo, lelo nomba caba ni “onse uyo uwatemwa, lekeni ese.” Mwamona? Kibili lilya linefyе bena balsa, nangu, bafwile balsa... i Cifyalilwa eco babika muli ico, pamo. “Ufwile wafyalwa cipyä cipyä.” Kibili umwaume onse nangu umwanakashi uyo uwafyalwa cipyä cipyä, ku Mupashi wakwa Lesa, alikwata insambu muli (buno bushiku), kuli manna. Uyu manna ni Mupashi wa Mushilo.

⁶⁵ Lintu Petro... panuma yakufuma mucimfulunganya icikalamba, namuli bu camwenso afumine pakati kabo, kibili Shikulu alebapala, kibili na Mupashi wa Mushilo aponene pa Bushiku bwa Pentecosti. Bafume nokuya mu musebo nokutampa ukubilikisha, nokulacita kwati bantu bapena, pantu icakutila abantu bonse batontonkenye ukutila bali abakolwa. “Ukulanda ukutila, Ndetontonkanya ico twalacita pali ico?” Onse umu-... Nangufye isonde lyabukapepa, nomba, batontonkenye ukutila balya abantu bali abakolwa.

⁶⁶ Kibili kutika, cibusa wandi Katolika, uwupalwa nacisungu Maliya ali pamo nabena. Kibili nga cakutila taile mu Muulu mpaka nelyo aninine ukuya kulya nokusonda pa Cintu cimo ico icamulengele ukutila abe ngo mwanakashi uwakolwa, kuti iwe wafika shani kulya ne cintu cimo icishafikapo kulya?

Lelo apokelele Icintu cimo. "Umwanda umo namakumi yabili, pamo nabanakashi, Maliya Magadalena na bonse," kibili bafumine nokuya mu musebo, ukulacita kwati bantu abakolwa, balepempenuka.

⁶⁷ Mpaka icituntulu (Nga cakutila kuti mwaelela uko ukulanda.) ichalichi icaswangana icabulya bushiku catile, "Lolesheni pali bena! Ico cilelangisha ifyo bena baba. Bonse nabanwa umwangashi uupya."

⁶⁸ Ifyo efyo Cali. Nomba kutikeni, Petro atile (Nomba batampile ukutila...), atile, "Imwe mwebantu bamu Yerusalem, imwe mwebekala mu Yudea, lekeni ici cishibikwe kuli imwe, kibili kutikeni kufyebo fyandi: Aba tabakolelwe." Nomba, Ndelanda pa chalichi cabena Efese apa, nomba. Mwamona? Mwamona? Nacilungama, inkulo ya chalichi cakubalilapo. Atile, "Aba tabakolelwe, ngefyo muletontonkanya. Uyu ni ola uwalenga butatu mukasuba; nefikulwa tabalaisula. Mumusango nshi...? Ukuba, iyi ni ola iyalenga butatu mukasuba." Atile, "Lelo ici e cilya icalandilwe na kasesema Yoele. Calilembwa muli Baibele yenu. Muli Baibele yenu, ici calilembwa, ukutila ici cintu cili nokucitika. Mulandu nshi," atile, ukutila, "imwe mufwile mwaishiba ici, imwe bakafundisha."

⁶⁹ Ukuba, bushe kuti cabafye, nga fintu—nga fintu ichalichi cali pesamba lya kulangwa, kibili ukulangwa kumo kwine ukwalaiwa munshiku shakulekelesha, bushe tekuti muleshe kunuma nokutila, "Ici ecalandilwepo?" Mwamona? Mwaumfwa. Kibili ne sonde lya kunse talyaishibapo nangu cimo palwa ico; cena—cena buwelewele kuli bena. Nomba batile...

⁷⁰ Atile, "Lolesheni kuno."

Kibili batile, "Nomba..." lintu baumfwile ici.

Abebele ifyo bena batanike Yesu. Kibili nenshita yonse...

⁷¹ Imwe kuti mwakwata ukumyelela pakutanika Yesu. Kuti waelelwa pakusenda i Shina Lyakwe apabula nangu cimo. "Lelo uyo uwalandila ububi Mupashi wa Mushilo, takatale elelwa, muli lino isonde, nangu mwisonde ilili nokwisa." Tuli munshiku ishakulekelesha, eico mufwile mwaba abacenjela. Muleenda abaicefya. Mube ababupete, umupashi uwatobeka; umutima uwaicefya, uwakabilo ukuleka Mupashi wa Mushilo akutungulula. Ameni. Nacilungama. Oh, owe!

⁷² Bali apa, bonse bali apa, bantufye abo imicitile yabo ilikwati...Bali niba camwenso, ilyo ba ola banono tabalafika; baisalile mu muputule wapa muulu. Lelo lintu Mupashi wa Mushilo aishile pali bena nokwisusha imitima yabo, nokuya mulya mumisebo! Nshiletunganya bali...Tabalecita ifintu ifyali ifyalubana. Bali mulya balesangalala nokulumbunga Lesa, mu—munshila iyakutila kwali ukusokololwa. Tabalifye palya ukulanda ifyabufi kuli umo nomunankwe nomba, nangula

bali niba Methodisti nangu ba Baptisti, bali, nangu bali aba Fariseo nangu aba Saduke. Bali palya balesangalala pantu bena balikwete ukusonda kwa Muulu mu myeo yabo. Lesa abapele manna yaku mupashi.

⁷³ Nomba, nga fintu Lesa apongolwele manna kulya mumibele yaiko, kibili yasendele inshita iitali ilyo bali pabulendo; icakupashanya icisuma. Kibili ubushiku ubo baingile mucalo cabulayo, manna yalekele ukupona.

Kibili pa Bushiku bwa Pentecosti, cali cintu cimo cine . . .

⁷⁴ Lolesheni pa Pentecosti, kuli Mose. Baloleshe kunuma kibili bamwene abalwani nabafwa. Miriamu abulile icisekese, atampile ukulisha, nokubilikisha, nokushana, kibili alebutuka ukulola mululamba. Abanakashi bamukonkele, balecita icintu cimo cine. Kibili Mose atambalike amaboko yakwe, nokwimbila mu Mupashi.

⁷⁵ Pa Pentecosti, abanakashi bafumine, balepempenuka, nokutolauka, nokushana, nokutwalililapo. Petro aiminine pakati kabo, nokutila, "Imwe mwebantu bamu Yudea naimwe mwebekala mu Yerusalem, lekeni ici cishibikwe kuli imwe, kibili kutikeni ku fyebo fyandi: Pantu aba tabakolelwe, ngefyo muletontonkanya, ukumona yena ni ola iyalenga butatu mukasuba. Ici ecilya icalandilwe nakasesema Yoole; 'Cena cikesa fikilishiwa mu nshiku shakulekelesha, efya sosa Lesa, Ine nkapongolola u Mupashi Wandi pa bantu bonse: abana benu abaume na bana benu abanakashi bali nokusesema: napali bacishiko Bandi nababomfi bandi abaume Ndi nokupongolola u Mupashi Wandi; kibili bali nokusesema: Kibili Nkalangisha ifipesha mano mu myuulu pa muulu, kibili na pesamba lye sonde; imisasatu yamulilo, nafube fube, necushi: Kibili cili nokwisa fikilishiwa, ilyo bulya ubushiku ubukalamba kibili ubwabipisha ubwakwa Shikulu bukesa, ukutila uyo onse uuketa pe Shina lyakwa Shikulu akapusuka.'" Mukutwalililapo nokutwalililapo aile, aleshimikila.

⁷⁶ Kibili lintu baumfwile ici, bakutike. Batile, "Lolesheni pali ulya muntu! Nikwissa uko afumishe aya amasambililil?" Bamo pali bena batile, "Alafilwa nokulemba ishina lyakwe." Baibele yatila, "Ali umututu kabilo umuntu uushasambilila. Lisukuulo nshi afumako? Tapali. Ukuba, nomba ici caishilebapo shani? Nomba ici caishile citika shani?" Balikutike, nokutila, "Ukuba, batile, uyu muntu icine cine aleambula Amalembo. Kibili tatwatala atumfwa icaifyo kunuma?" Mwamona?

⁷⁷ Atile, "Lapileni, onse pali imwe, nokubatishiwa mwi Shina lyakwa Yesu Kristu pakwelelwa kwa membu shenu, kibili muli nokupokelela Mupashi wa Mushilo. Pantu ubulayo bwenu, nakubana benu, nakuli abo abali ukutali, nabengi abo Shikulu Lesa ali nokwita." Mu mashiwi yambi, "Aya amapalo ya manna ayaponene pano, nga fintu cacitike kuli manna kulya kunuma,

efyo cili nokuba kuli ino nkulo, inkulo iili nokukonkapo, inkulo iili nokukonkapo, ku Jeffersonville, Indiana, namonse mu ncende ishamutali isha mwisonde.”

⁷⁸ Kibili Mupashi wa Mushilo umo wine uyo uwaponene *lilya*, eulepona *nomba*; ifisabo fimo fine, icintu cimo cine, nabantu bambo bene. Mwamona ico Ndepilibula? Icapwililikafye!

⁷⁹ Moneni, “Ndi nokupela kuli ena; uyo uwacimfyia, Ndi nokumupela u Mukate uwa Mweo.” Alandile ico kuli cimo ichalichi. “Kibili takakwate icilaka nakabili, nangula ukukwata insala nakabili. Takatale akwata icilaka nakabili.” Nga cakutila umuntu pamuku umo (Mwaumfwia apa; akwata ikoti ilyaikatisha ilyaikata.), nga cakutila umwaume nangu umwanakashi nga cakutila ena pamuku umo apokelela Mupashi wa Mushilo, tekuti umuseshepo nakabili. Alishiba apo aba. Kuti mwaisa notuntu utunono utwa kucetekelamo ne fintu fyонse. Ali nokwendafye uwatambalala ukupita muli fyena. “Tekuti akwatefye icilaka nakabili.” Alishibafye bwino bwino Kabumba wakwe ifyo Aba; tekuti abe uwafulungana. Tamufwile ukumusakamika; endafye uwatwalililapo bwino.

⁸⁰ “Ndi nokupela kuli ena u Mukate wa Mweo, kibili takatale akwata insala nakabili, nangu ukukwata icilaka nakabili.” Mwamona? “Kibili i Cimuti icili pakati ka paradise yakwa Lesa, kibili akalyako, mwamona, i Cimuti.” Ico, i Cimuti cali ni Kristu Yesu. Mwamona? Kibili Kristu Yesu, uwali uwafwa abwelele mu mibele ya Mupashi wa Mushilo, eico efyo Ali, kibili manna iyo balya mu Chalichi.

Moneni, moneni, ukutila, versi 6.

*Kibili ali tulenga ukuba ba shimapopo kibili
ishamfumu kuli Lesa . . .*

⁸¹ “Bushimapopo bwa mupashi; uluko lwa bufumu; umusangulo wa bumupashi.” Cena ni cinshi *nomba*? “Amalambo ya bumupashi, ayo ayali,” ukulaambula Amalembo, “ayo e, ifisabo fyapa milomo yesu ukupela ukulumbanya kwi Shina Lyakwe.” Nomba, musango nshi uwa cinshi? “Ilambo lya bumupashi.”

⁸² Nomba, nomba ifwe kuti cawama twatampila pano pene; moneni, incende iisuma iyakutampilapo.

⁸³ Lintu icimfulunganya icinono caisa mu chalichi, imwe tamufwile ukubutukila ku lubali lumo nokutinta imilomo yenu nomba. Nga cakutila iwe waba ifyo, iwe icine cine tauli shimapopo. Mwamona, iwe ufwile ukupepa. “Ilambo lya bumupashi, ifisabo fyapa milomo yesu ukupela ukulumbanya kwi Shina Lyakwe.” Mwamona ico Ndepilibula?

⁸⁴ “Ukuba,” iwe watila, “Nshilecumfwia ukuya ku chalichi.” Lelo iwe uli shimapopo. Wena mulimo obe. Iwe ufwile waba kulya.

⁸⁵ “Ukuba, Nshilecumfwafye ukukwatamo ulubali mukulongana.” Iwe uli shimapopo, “uulepanga ilambo, ilambo lya bumupashi.” Tekupela umuntu umo umulimo, nga fintu beta ileelo; ico cisuma, Nshikwete nangu cimo icabipa ukulola kuli ico. Tekusenda umuntu umo ukwisa ku chalichi; ico cisuma, Nshikwete nangu cimo icabipa ukulola kuli ico. Lelo, *niwe, niwe* ukupanga ilambo lya bumupashi, “ifisabo fya milomo *yobe* ukulumbanya i Shina Lyakwe.”

⁸⁶ Lintu wamona inshita ileisa ukutila umuntu umo aleponta kabilo nokulanda ifi fintu, nokucita fintu ifyalubana, cinshi ico ufwile ukucita, fumapo kabiye? Iwe ufwile ukwiminina palya nelambo lya bumupashi, uletila, “‘U Mulopa wakwa Yesu Kristu ulasamba ukufuma kulubembu lonse,’ nokumpanga ukuba icibumbwa cipywa muli Kristu Yesu.”

“Iwe walipena, we muntu!”

⁸⁷ “Umwabela ifyo ulanda. Ico cilifye icalungama. Lelo, kuli ine, ‘Yena maka yakwa Lesa ukulola kwi pusukilo.’ Nalicetekela Ico.” Mwamona?

⁸⁸ Nomba, batila, “Wacetekela mu bundapishi bwa maka ayakwa Lesa?”

“Oh, uh, Nshishibe, cawama waipusha kakumba wesu.”

⁸⁹ Cinshi ico *iwe* uletontonkanya palwa ico? Iwe niwe shimapopo nomba. Iwe niwe we muntu. Watila, “Ee, mukwai. Nalicetekela Ico, pantu i Cebo cakwa Lesa Calanda ukutila caba ifyo.”

“Walicetekela mu lubatisho lwa Mupashi wa Mushilo?”

“Ee, mukwai.”

“Waishiba shani?”

“Nali Upokelela.” Icine cine apakalamba. Amapalo ya bumupashi! U Mupashi wa Mushilo uwaponene pa batumwa, Mupashi wa Mushilo umo wine alepona nanomba.

⁹⁰ Mwatila, “Niku batumwa fye” Twalaisa pwisha ico mukashita akanono, tumone nga cakutila cali nangu iyo.

⁹¹ Nacilungama, “Bushimapepo bwa bumupashi, ukulapela amalambo ya bumupashi.”

Nomba, nomba versi 8, nangu, 7.

Moneni, aleisa na makumbi; . . .

⁹² Nomba, lekeni njiminine apa pakashita akanono. “Amakumbi,” tacilepilibula ukutila Aleisa pacu kubulukuta icikalamba nga Mayo, paleni umutima wakwe, naikala pano pa ncende imo.

⁹³ Lintu Nali umulumendo umunono, aleikalako nokunjeba, aletila, “Aleisa. Ikumbi ilikalamba lili nokwima ubushiku bumo, kabilo Lesa ali nokwisa.”

⁹⁴ Kibili, nomba, *ikumbi* ilyo Aleisamo (Nga cakutila twacikwatafyе inshita iyakubula ifi ukufibwesha kunuma, kibili nokusenda ulubali lwakutampilapo ulwa cintu conse icituntulu.), nomba, *ikumbi* ilyo Ali nokwisamo, lyena tekumbi kwati nge cibulukuto icikalamba, lelo, lyena “likumbi lyabukata,” ilyo Ali nokwisamo. Mwamona? Mwamona?

⁹⁵ Nomba, lintu Yesu akupilwe na Lesa, pa Lupili lwaku Pilibuka pilibuka, “amakumbi ya Mukupile ne cakufwala Cakwe.” Mwamona?

⁹⁶ Kibili lintu Eliya aishile, ikumbi lyaikele noku mupokelela ukuya mu muulu. Te-te Ntumba ya Mulilo, iyo... Ndepilibula, te cibulukuto, icikalamba, lelo, “ikumbi lyabukata.”

⁹⁷ Urukalamba, Ukubapo kwakwe ukwabukata ukukalamba, kuli nokupuma pe sonde. “Ali nokwisa mu makumbi.” Oh, Nalitemwa ico. “Amakumbi,” kuli nokuba amabimbi ukukonkana na mabimbi, aya bukata Bwakwe, efile nokwisa pe sonde, kibili nokubuka ukwa bashila kuli nokwisa. Lintu ulya Mupashi wa Mushilo uwapalwa uwaikela mu mitima yabo, kibili bafwile, nefitumbi fyabo na filala palya, kibili namatoni yacibe yali palya pamasaya yabo, nefintu ifyaba ngefyo, kibili fyabikwa pano munshinshi. Amabimbi yalya aya Mupashi umowine, kibili na “whoossh,” wa mabimbi ukukonka amabimbi.

⁹⁸ “Ulya uwali uwakulekelesha akaba uwa kubalilapo, kibili naulya uwali uwa kubalilapo akaba uwakulekelesha.” Bushe kuti caba shani muli iyo inshila? Uyo emutande wakubuka kubafwa. Nshakeshibe uuli onse mu nkulo iili kuntanshi yandi, nangu inkulo iikakonkapo pali ine. Ine nkeshiba abamu nkulo *iyi*. Kibili inkulo yonse ili nokwisa iyalunduluka bwino, bwino bwino nga fintu yaile. “Abo abali abakulekelesha bakaba abakabalilapo.” Icine cine, cifwile caba ifyo. Mwamona? Nkeshiba abantu bandi. Naumbi umuntu uukakonkapo, taata wandi, ali nokwishesha abantu bakwe; wishikulu wakwe, abantu bakwe; ukuya pansi ngefyo.

⁹⁹ Amabimbi ukukonka amabimbi yanankwe, ukukonka amabimbi, ukukonka amabimbi, kibili nabashila bakalaima ukufuma ukuli conse. Bushe ico tacakabe icisuma? Amen. Ico cikalenga abakalamba ukumfwa ukuba abaice nakabili. Ee. Nomba lolekesheni mupepi. Nacilungama.

...akesa mu—mu *makumbi*; *kibili ne linso lyonse lika mumona*, (Temulandu nobutali bwa nshita bafwililemo, bena baka Mumona.) *kibili nabalya bonse abamulashile*: *kibili na bonse abekashi ba pesonde bakalosha pamulandu wakwe*. *Nangufye ifyo fine, Ameni*.

¹⁰⁰ Yohane apundilefyе, “Ameni.” Ico cili, “Cibe ifyo fine. Lekeni cibe ifyo fine.”

Nine Alifa kibili Omega, . . .

¹⁰¹ Nomba, *Alifa e “A” mukukonkana kwa mashiwi muci Greek. Omega ni “Z” mukukonkana kwa mashiwi muci Greek.* Nomba, mu mashiwi yambi, nga cakutila capilibilwe ileelo, “Naba A ukutika ku Z.” Nomba, ninani umbi ulipo palya? “Nine Uwakubalilapo; Nine Uwakulekelesha. Nafuma kuli A ukufika ku Z.”

¹⁰² Ndekabila nga twacikwata inshita ukwingilamo muli bu Shimapepo bwakwa Kristu, nomba line, ico icingaba icalungama nganshi pali iyi inshita, bu Shimapepo.

¹⁰³ Eico, ni nshiku lintu abantu abengi baleeshafye uku Mupanga kafundishafye, uwa manofye, nangu ukubafye kasesema. Aali ni Lesa. Aali fyonse fibili Lesa nangu kabepa umukalamba untu isonde talyatala alikwatapo. Nga cakutila Ali ni kasesema, umulopa wakwe wali wa muntu. Nga cakutila Ali ni—ni kafundisha, kasambilisha, umulopa wakwe wali uwa muntu.

¹⁰⁴ Ali ni Lesa, kibili u Mulopa Wakwe wali uwa maka ayakalamba ayabu Lesa. Lesa uwa Maka yonse akupile Maliya nacisungu nokupanga utwakulwisha utwa Mulopa mwifumo lyakwe ilyo ilyaletele u Mwana, Kristu Yesu. Kibili Lesa aikile nokwikala muli ulya umubili, Lesa (Emmanuele), apangilwe umubili pakati kesu; nokusenda imembu.

¹⁰⁵ Lintu Lesa apangile umuntu Wakwe uwakubalilapo, Amupangile mucipasho Cakwe Cine, uyo uwali muntu wa mupashi, mu Kutendeka 1:26. Nacilungama. Nomba takwali umuntu uwakulima umushili, panuma Apangile umuntu, umwaume no mwanakashi. Twalaingila muli ico, panuma ya kashita, pali shilya “intanda cine lubali.” Lelo fye...Lelo Amupangile fyonse fibili umwaume no mwanakashi, kulya ku kutendeka, ico nacilungama, “mucipasho Cakwe Cine.” Kibili Lesa Mupashi.

¹⁰⁶ Kibili nomba, Ukutendeka 2, takwali umuntu uwakulima umushili, eico Lesa amubikile mu mibili; apangile umuntu, te mucipasho Cakwe, lelo amufumishe mulukungu lwamu mushili (Ico nacilungama.), amupele ukuboko kwati ni kolwe, kibili nolukasa kwati ni cibuli, nangu conse ico cingaba; Nshishibe, lelo Amupele amano yasano ayakulanda nayo pa ng’anda yape sonde lyakwe. Kibili nomba ulya umuntu abembwike.

¹⁰⁷ Kibili Lesa aikile nokupanga umuntu, ukusenda ulubembu lwa muntu (Ameni.), ukumulubula.

Nine Alifa kibili Omega, . . .

¹⁰⁸ Naloleshe pali Ena pano mu Kusokolola chapitala 4. Lintu Yohane apilibwike ukumona ili Shiwi nakabili, lilya ilyalelanda kuli ena, “Aikele pa Cipuna ca bufumu, kibili no mukolamfula wali pa mutwe Wakwe.” Kibili umukolamfula

wakwata amalangi cinelubali ayapwililika, kibili ay amalangi cinelubali ayapwililika yeminineko i Nkulo shama Chalichi Cine lubali. Ico nacilungama, nakabili. Kibili cali ni cinshi? Cili pano. Munyina, ici cipy. Lolesha, amalangi cinelubali ayapwililika, cine lubali, kibili umukolamfula cimininako icipangano.

¹⁰⁹ Lesa apele Noa umukolamfula, mukubalilapo, nge cipangano. Kibili nefyo ifintu fically pe sonde, nga fintu Lesa alaile kunuma, kibili lintu yaloka, kibili Amona ubuta. Atile, “Nshakatale ngonaula na menshi nakabili.”

¹¹⁰ Kibili nomba aloleshe pali Yesu, alikwete amalangi ayu mukolamfula cinelubali pa mulu Wakwe; Aali muli ici, ico cali cipangano cakwa Lesa. Kibili Ena aliminine mukati, Ifyakutekapo inyali Cinelubali ifya Golde. “Kibili Aali nokulolekeshapo nga yaspa ne libwe lya sarde.” Yaspa ali ni Reuben, ne libwe lya sarde lyali ni Benjamini; ilya yali iya ntanshi kibili iyakulekelesha iya fikolwe. Ukutila “Alifa na Omega, Ukutendeka ne Mpela,” kibili imitundu cinelubali iya mukolamfula, Inkulo Sha Ma Chalichi Cinelubali, icipangano pamo Nankwe, mu Fyakutekapo inyali Cinelubali ifya Golide, ne ntanda cinelubali. Oh, we cikope we, nga twaisa kuli cena panuma yakashita, nalimo, Shikulu ngasuminisha. Cisuma.

... *Alifa na Omega, ukutendeka ne mpela, efya sosa
Shikulu, uyo uuli, ... uyo wali, kibili uyo uli nokwisa,
uwa Maka yonse.*

¹¹¹ Ooh! Ninani Uyo? Uko kusokolola kwa cinshi? Yesu Kristu. Kibili, apa, Ena te kasesema. Apa, Ena e wa Maka yonse, Lesa ukulangishiwa; Alifa, Omega. “Naba ukufuma ku A ukufikaku Z. Nine Uyo Uwalipo, Uyo Uulipo, kibili Uu Kesa. Nine uwa Maka yonse.” Cilfyé icatambalala, bushe tacili? Takwabako nangu cimo icakukansana kulya. “Shikulu, Uyo Wali, Uyo Uulipo, kibili Uyo Uukesa, uwa Maka yonse.”

¹¹² Nomba Yohane alelanda. Umfweni.

*Ine Yohane, munyinenwe kibili, ne nkumbu
mukupakaswa, kibili mubufumu u kushipikisha
kwakwa Yesu Kristu, nali mu cishi iciitwa Patmo, pa
mulandu wa cebo cakwa Lesa, ...*

¹¹³ Mwatila, bushe kuti mwaelenganya umuntu ukubikwa muncende yafilya, palwa Cebo cakwa Lesa? Ee.

... *pa mulandu wa cebo cakwa Lesa, kibili... ubunte
bwakwa Yesu Kristu.*

¹¹⁴ Alitamfiwe kunse kulya pa kushimikila i Cebo kubantu bakapepa. Ifyo efyo i Cebo cilanda. Bushe tefyo cili? Aali kunse kulya pamulandu wakushimikila; atamfiwe, ukumufumya kwisenge ukufuma muchalichi, ukufuma kukabungwe, ukufuma kwisonde Lyonse. Amen. Lelo ena tatamfiiwe ukufuma kuli Uyo Uwa mutemenwe nokumusamba mu Mulopa Wakwe Umwine.

Aali no Kubapo Kwakwe, mu cishi icaleitwa Patmo, “pa mulandu wa Cebo cakwa Lesa.”

¹¹⁵ Ndeingililamo nibanga bakashimikila ileelo abengaya? Ukufika pansi mpaka bacitafye akantu akanono—akanu akanono, bafulwa, tulaba abapumfyanihiwa palwa ico. Kibili pano uyu mwaume alipikwe mumafuta pa ma ola amakumi yabili na yane, kibili nokuposwa pacishi ca Patmo, kibili Shikulu aali acili pamo nankwe.

¹¹⁶ Nalitemwafye lulya ulwimbo lwakale ulo baleimba, “Nga cakuti Yesu aya pamo na ine, Ndi nokuya ukuli konse.” Tulalwimba, lelo Ndasunguka nga cakuti mucine tulalupilibula. Kwi tontonkanyo lyandi ilya bufuma cumi, tacapose inshita itali mpaka kukabe ishuko ilya kucishininkisha, eico mufwile mwaba abashininkisha. Bebeta, pendulukamo, mona nga cakuti fyonge ifintu fili ifyalungama.

¹¹⁷ Nomba, nomba linefye, mfwile natampa apa nomba. Yohane aasuka, kibili atiile aali “mucishi ca Patmo, palwa Cebo cakwa Lesa, nobunte.”

Nali mu Mupashi . . . (Nalitemwa ico.)

Nali mu Mupashi pa bushiku bwakwa Shikulu, . . .

¹¹⁸ Ukulanda pa bushiku bumbi, nomba; kuli ba cibusa ba Adventisti, ico tuli abashininkisha ukwingila muli cena, panuma yakashita. Cisuma.

*. . . mu Mupashi pa bushiku bwakwa Shikulu, aile
mu Mupashi, kibili Na umfwire kunuma yandi ishiwi
likalamba, . . . ilya ntandala,*

¹¹⁹ Mwileka tushe ifi filangililo nomba. Tulepanga umufula nomba, e ico twalishiba ico tulelandapo ilyo Naisa kuno. Mwamona ifyo twalandapo, “Ninani Uyo? Uyu Muntu wamusango nshi? Bushe Ukusokolola kwakwa Yesu Kristu ni cinshi? Ena ni Nani, nangu cibe fyo? Musango nshi Kwena kwaishile? Ni cinshi ico Cena cipilibula kuli ine?” Moneni nga cakutila Cena cilepilibula icintu icili conse kuli imwe, mwamona. “Moneni ico icacitike kulya, kuli ine.” Moneni.

Nali mu Mupashi . . .

¹²⁰ Te mulandu ifyo mwaba abamushilo, ifyo mwaba ababulesa, ifyo mwaba bukapyunga nangu membalaafye, fyonge fintu mwaba, imwe tamwakatale fika ukuli conse na Lesa mpaka mwaingila mu Mupashi. Ico nacilungama. Nshilepilibula ukwingila mufyakumfwa umfwa. Ndepilibula ukwingila mu Mupashi. Mwamona? Mwamona? Mwamona, imwe mulengila mufya kumfwa umfwa, ukucita icintu icili conse. Lelo ilyo mwaingila mu Mupashi, mulamona ifintu. Ico nacilungama.

¹²¹ Nde ingililamo umukote Eliya, kasesema umukote, kwisamba kulya bulya bushiku ilyo—ilyo i . . . ilyo umwana wakwa Ahabu, bena, bapangile bucibuswa nabashacetekela

bamo, kibili—kibili Yehoshafati aingile pamo nabo. Kibili baile muciswebebe panshiku cinelubali, kibili tabasendele akakubalanga intunga akali konse. Pa nshiku fye cinelubali, ishalinga ukubasakamana pa nshiku cinelubali; taipushiwe Shikulu; bafuminefye, nangu cingaba ifyo.

¹²² Bushe ico tacili fye nga abantu? “Oh, Nalamweba, ulya mulimo uusuma. Nalaleka fye *uku* ku chalichi nokuya kuli *cilya cimo*.” Nomba, mulingile ukwipusha Shikulu palwa ico, fwailisheni ifyo cena caba.

¹²³ Baile kunse kulya nokusanga ukutila baishile ponera mubwafya. Amenshi yalipwile. Ubo e bwaba ubwafya na machalichi ileelo, mulaya mulecita ifintu ifingi ifyo tamwipushapo Shikulu, kibili ifyakubomfyा fileya filepwa. Mulesunguka umulandu tamulekwatila amapalo mwalekwata, kibili namaka yakwa Lesa ukubomba pakati kenu, limbi icileta ifyakubomfyा caliputuka. Mwaishiba, ilyo mwafuma, amenshi . . .

¹²⁴ Ndengila muciswebebe inshita shimo, kulya ku Arizona. Kibili Ndamona ukutila cila cimpusa mulya muciswebebe cilaleta ubusano; kuti cakukambatila. Inshita yonse washintilisha kuli cena, cili nokukukambatila. Pantu tacawkata amenshi ayalinga ayakucisunga, ifyakukambatila fimuminako ukuicingilila.

¹²⁵ Nga mwabwela kuno, nangu kulya ku Oregon nangu kuncende imo uko kwena kuloka inshita yonse, kibili cila cimo ica shena umusango umo wine uwafimpusa tacawkata icakukambatila pali shena. Mwamona, amenshi yala fisunga ifyanakilila.

¹²⁶ Kibili ubo e bwaba ubwafya nechalichi. Nga mwauma nokukonkontana, nefintu fyonse, mulatalalila nganshi kibili abafyakukonka kibili ababucaibela, tamupokelela amapalo aya bumupashi ayali yonse, nomba imitima yenu ilesishiwa nokwisulamo ifikansa necipyu, kibili, abantu bonse, “Oh, Nalamubwekeshamo. Nalamubwekeshamo namayo. Naleka ukuya kuchalichi.” Ibumba fye ilyafikambatila ifikala mu ciswebebe. Ico nacilungama. Ico mulekabila Menshi ya Mupashi wa Mushilo ayakale ukuloka pali imwe, ukunasha uyo umutima wakale uwamabwe. Ameni.

¹²⁷ Nshile—Nshile esha ukusekesha. Ndeesha ukuleta ici kuli imwe. Munyina, uli nokusanga ukutila, nga cakutila wasenda ululembo lwa ciswango, apo uli nokwiminina. Kibili iwe mucine cine taukwete amaka nesubilo ilyo wacita ico. Takwaba ukwelelwa kuli cena. Iwe tekuti ufume muli cena. Ico nacilungama. Iwe kuti wacicita kukukapa kwe linso lyobe, mupepi, mwamona, e ico beni abacenjela. Nomba ici cili apa. Cala mupela . . . Moneni, iciswebebe . . .

¹²⁸ Natile, a—amenshi, ifyo ukutila amenshi yafisunga ifyanakilila. Ico eco tucita ileelo, ukwingila mu Mupashi. Yohane atile, “Nali mu Mupashi.”

¹²⁹ Ilyo Eliya kunse kulya mu ciswebebe, baikile. Yehoshofati atile, “Natuleya kulya nokwipusha kasesema.” Bena baile kuntanshi yakwa kasesema.

¹³⁰ Ukuba, nomba, aishileba nobukali bwabulungami. Aloleshe ulya mulumendo, nokutila, “Malandu nshi tawilile kuli tulesa twabanoko? Malandu nshi tamubwekele ku cenu, icikote, icatalala, ichalichi cafyakukonka? Malandu nshi mwacishila kuli ine, ilyo mwaciba mubwafya?” Ico tacali icintu icisuma icakulanda, lelo ayo emashiwi akwete ayakubeba. “Malandu nshi mwishile kuli ine? Malandu nshi mushilile kuli lesa wakwa nyinenwe? Imwe bonse mwalikwata yalya amachalichi ayakalamba ayasuma, kibili nabonse balya bashimapepo abalishiwa bwino, kibili nafimbipo, kunuma uko. Bwelelenimo no kubepusha palwa cena. Malandu nshi mwishila kuno kuli ine?” Whew. Owe. Ali ngo watumikwe, mucine nganshi, bushe teifyo? Atile, “Nga te Ine ukukwata umucinshi wakubapo kwa ulya umuntu wabulesa, Yehoshafati, Ine tekuti nkulolesha nokukulolesha.” Oh, owe, we mibebe ulya kasesema aishilebam. Nomba ena ali muli ulyo musango uwa mibebe.

¹³¹ Atile, “Ukuba, ndeteleni kemba.” Abantu bambo tabacetekela munyimbo muchalichi. Lelo atile, “Ndeteleni kemba.” Kibili ilyo kemba atampile ukulisha ulwimbo ulusuma ulwakale, *Mupepi, Lesa Wandi, Kuli Imwe*; conse ico mulefwaya ukucita, Nshishibe. Ilyo kemba atendeke ukupepa, Umupashi wakwa Lesa waishile pali kasesema. Kibili ilyo Mupashi waishile pali ena, aishile ingila mucimonwa; atendeke ukumona ifintu.

¹³² Mulingile ukukwata Umupashi wakwa Lesa. Nangu, mwatila, “Ndafilwa ukwiluka ifyo abantu balandila ukutila, ‘Ameni.’” Ingileni mu Mupashi umuku umo. Ico nacilungama.

¹³³ Tekuti mone ifyo beminina pabwangalo bwamupila wakuteya nakamuti nokuyuma umo nomubiye panuma, nokupunda nokushinguluka, nokutinta ifisote nokutwalilila. Cimoneka kwati bushilu, kuli ine. “Ukuba,” mwatila, “tawaba cibusu musuma uwamupila wakuteya nakamuti.” Nalibafye...

¹³⁴ Nga palwa iwe, ngo mwina Kristu? Cisuma. Ico nacilungama. Iwe ufwile ukwingila mu Mupashi waico.

¹³⁵ Uyo e musango cabelamo ilyo mwaleya kukushana. Nshilecetekela kuti mwaya nomba. Mucine iyo. Lelo nga cakuti iwe—iwe waleya, bafwile balisha inyimbo shakutoloka, nokulisha ifilimba nokulisha ingoma, nokucita icintu conse icabapo icakulola kuli ico; kibili banamayo balebutuka, ababula ukufwala citika nefintu fyonse, no kushana mumuputule, ne fintu; ukwingila mumupashi wamasha. Ukuba, ico nacilungama, mulengila mumupashi uwa cena.

Cena mupashi wakwa ciwa. [Ulukuta lwatila, “Ameni.”—Kale.] Ndi uwansansa pantu mwatila, “Ameni,” pantu cena cishinka. Nalashininkisha cena na Baibele. Ico nacilungama. Cisuma.

¹³⁶ Mwatila, “Ukuba, Nshacetekela cena, munyina.” Ukuba, iwe, tacaba ifyo ulelanda, nangu ifyo Ndetontonkanya.

¹³⁷ Efyo i Cebo cakwa Lesa cilanda. Ico e cipwishishisha cena. Ico e Cebo icakulekelesha. Ee, mukwai. Atile, “Nga mwatemwa isonde, nangu ifintu fya mwisonde, ukutemwa kwa kwa Lesa takwaba muli imwe.” Ico nacilungama. Kibili muleibukisha ulyo munono, umwanakashi umukote asambilishe umwana wakwe umwanakashi ukushana amasha, ne fintu nga filya, kibili aile kulya nokushana kumfumu, nokufwaya umutwe wakwa Yohane Kabatisha; amakumi cinelubali aya bana bakwe bafwile nga bacilende kibili mukwipaiwa. Imwe kuti mwamona ifyo cena cicita nga filya.

¹³⁸ Nyina wakwa Mose aikele ku ng’anda, kibili nokumusunga, nokumusambilisha i Cebo cakwa Shikulu, mulemona icacitike kuli ena nabakwe. Ukupitila muli ena afumine... Abrahamu, nokutwalililapo, kibili ukuyafye pantanshi.

¹³⁹ Cisuma, cili fye kufyo mulefwaya ukucita. Imwe, muli cibumbwa ca kuisalila. Mubomba conse ico mulekabila ukubombelapo. Cisuma. Lesa abika kucinso camuntu, nge bala lyu Edeni, i Cimuti ca Mweo nangu icimuti camfwa. Iwe ufwile wapanga ubusalo bobo. Mwamona? Conse ico umweo wenu usekelamo, ico eco muli nokulya. Moneni nomba. Kibili bena bali...

¹⁴⁰ Ndefwaya ukubelenga ici nakibili nomba. Ali mu Mupashi. Umupashi waishile pali ena. Atampile ukumona ifintu. Nomba moneni.

Nali mu Mupashi pa bushiku bwakwa Shikulu, kibili naumfwile...

Naingile mu Mupashi pa bushiku bwakwa Shikulu, kibili Ine naumfwile kunuma yandi ishiwi ilikalamba, ...ilye penga, ...

¹⁴¹ “Ipenga.” *Ipenga* “kubilisha.” Gabriele, pa Kwisa kwakwa Shikulu, akalisha ipenga lyakwa Lesa. Ili lyali li penga lyakwa Lesa ilyalelila. Mu mashiwi yambi, Ena alepekanya ukubilisha ubwikashi ubwa Muyayaya ubwa mwisonde. Ipenga, ni cinshi? “Ipekanyeni. Nalamipela u Kusokolola kwakwa Yesu Kristu, ukupela ku Chalichi. Nalalandia kuli imwe, ico icili nokuba ubwikashi ubwe sonde, kuli abo abapokelela nangu abo abakana.”

¹⁴² Ipenga lyakwa Lesa. “Kutikeni!” Umuntu onse, lintu ipenga lyalila, alabula ulupanga Iwakwe nokwiminina pa ncende, uwakutika. Kwi penga!

¹⁴³ Paulo atile, "Nga cakutila ipenga lyapela iciunda icishaishibikwa, ninani uuli nokuipekanya kubulwi?"

¹⁴⁴ Iyo e nshila cabelamo ileelo. Oh, munyina, ilyo Nalolesha konse nokumona konse uku ukatalala, ukubafye, ama chalichi aya bucaibela, nefintu ifyaba ngefyo, "ukukwata imibele yabukapepa, kibili nokukana amaka yabuko," kuti umuntu aipekanya shani palwakwe? Ukupela iciunda icishaishibikwa.

¹⁴⁵ Watila, "Ukuba, nomba, Nalayampanya kuma chalichi. Nalaya nokwesha ba Methodisti, nangu ba Baptisti, nangu ba Lutherani, nangu ba Pentecosti. Nalacitapo icintu cimo. Nalapanga ukusela." Oh, ico taacifwile ukuba ifyo.

¹⁴⁶ "Kano umuntu afyalwa cipyia cipyia." Nshilesakamana nga cakutila ni Methodisti, Baptisti, Pentecosti, nangu conse engaba, iwe ufwile wafyalwa cipyia cipyia; tauli nokwingila mu Bufumu. Ameni.

¹⁴⁷ Lolesheni,

...*ishiwi, . . . ilye penga,*

Liletila kuli ine, Nine Alifa kibili Omega, . . .

¹⁴⁸ Icintu icakubalilapo kunse... Alelangisha apa, "Naba, uwa Kubalilapo kibili uwa Kulekelesha." Icintu cakubalilapo, lintu ipenga lyakwa Lesa lyalilile, apilibwike. Kibili Atile, "Nine Alifa kibili Omega. Nafuma ku A ukufika ku Z. Naba conse nomba. Iminina noku kutika kuli Ine, pakashita akanono." Nacilungama.

...*uwa kubalilapo kibili uwa kulekelesha: . . . Cinshi
ico ulemona, lemba mwi buuku, (ico cili nili i Buuku
tulebelenga) kibili ultume mu . . .*

¹⁴⁹ Kwisa? Ukwakutuma icine cine. Nikwisa, ukubwekela ku nkulo? Iyo. "Ku chalichi." Ku chalichi. Moneni.

...*Ico wamona, lemba mwi buuku, kibili utume kuma
chalichi cine libali ayo ayaba mu Asia; . . .*

¹⁵⁰ Ico, icali icipasho ca chalichi. Nomba, twalaingila muli ico, mu ma miniti ayanono, ukulangisha ifyo Icipangano ca Kale capashaniwe mu nkulo cinelubali. Inkulo cinelubali shatantikwa, nangu ama chalichi cinelubali yatantikwa muno mu Asia, ico Baibele isambilisha palwalala, ico cali cinshingwa, nangu icipasho ca Nkulo Sha Machalichi Cinelubali isho shali nokwisa. Kibili ku bwafwilisho bwakwa Lesa, kibili na Baibele, kuti cashininkisha ukutila cila nkulo ya chalichi yalifikile fye filya fine apo Yena yasosele ukutila ikacita, bwino bwino fye apo Baibele yalandra ukuti cena cikacita. Kibili ifwe tuli pa mpela ya nkulo ya chalichi iya kulekelesha.

¹⁵¹ Kibili ukubwelela mu Cipangano ca Kale, ukusenda iciloto cakwa Daniele, no kumulangisha icimonwa ica bufumu bwa Benafyalo, ifyo ukutila amwene icipasho ukwiminina; no

mutwe wa golide, icifuba ca silfere, na matanta ya mukuba, kabi amakasa namolu ayacela nebumba. Kabi ukulangisha ifyo cila bumo ubwa yalya mabufumu bwapyene bumo no bunankwe, filya fine fye umusango Baibele yalandilemo. Kabi, lolesheni, umutwe wa golide, Babylon; Medes na Persia, aba Greeki; nobufumu bwaci Roma; kabi ubufumu bwaci Roma bwatobaikile mu ma bufumu ikumi, kukabanga naku Rome waku mboshi, kabi nafimbipo. Kabi mulya mukati, mwali icela ne bumba, kabi tafyalesankana pamo; ba Protestantni nabu Katolika pesamba ly a butungulushi bwa Benafyalo bumo bwine. Kabi atile ukuti nangu ukwesha ukonaula amaka ya umo no munankwe, bena kuti baampana umo no munankwe, filya fine fye ifyo balecita ileelo, filya fine fye.

¹⁵² Kabi bulya ubufumu mu nshiku isha shilye mfumu. Lesa wa ku Muulu aputwile Ilibwe ukufuma ku lupili, ukwabula iminwe, uyo waumine ici cimpashanya mu makasa no kutobaula ama bufumu yonse aya Benafyalo. Kabi Ubufumu bwakwa Kristu bwatekele nokuteka, nokukula, kabi nokufimba pe sonde na bembra na umuulu. Ubufumu bwa Benafyalo bwapwile kwati cintu capumwa, kwati cikapa pa cipulilo munshita ya lusuba. Ifyo caba icikope ico tuleikalamo. Ico cishinka.

¹⁵³ Kabi ileelo, mwamona ba Katolika naba Protestantni baleupana pakati ka umo nomunankwe, ukwesha ukonaula amaka; kusheni abana benu, mulingile ukulaya ukubakusha muli *iyo* nshila nangu *iyo* nshila. Twalaisa muli cena, panuma ya kashita, munshita shabushiku ishinono. Moneni ico, ifyo cena cili, kabi ifyo (cimbi) amaka aya cela yalikulilepo pali cimbi, yatobawile cena mutumpifya nokucisalila cena.

¹⁵⁴ Lelo Umwana wa mpaanga alishile no kwiminina. Kabi abantu ba mushilo muli bulya bushiku . . .

¹⁵⁵ Kabi ifyo ukutila yalya maka ya ci Roma yalipitile mu calo conse. Takwaba amaka yambi mwi sonde, kabi inshila fye imo *iyo* yena yengapitamo, kupidila muli bu Katolika, ichalichi ca Katolika, mucalo conse, ukulepukila mulya. Cena cintu cakusungusha, icikope icikalamba pano.

¹⁵⁶ Nomba, kuli imwe ba Protestantni, twalililenifye ukufwala insapato shenu, pantu, munyina, mulifye bwino nacena. Kabi kuti Nashininkisha cena ku Cebo cakwa Lesa, muli fye muli cena apakalamba fye nga—nga bonse abashala.

¹⁵⁷ Nomba, moneni nomba, “Uwa Kubalilapo kabi uwa Kulekelesha. Ico mulemona, lemba mwi Buuku.” Nomba, Atile kuli ena:

...lemba ici *mwi buuku*, kabi *ucitume* ku *ma...*
chalichi ayaba mu—mu Asia; *ku Efese*, *na ku Sarde*,
na... *Pergamo*, ...na fimbipo, *na Filadelfia*, *na...*
Laodikeia.

¹⁵⁸ Nomba twalaiminina palya, pakashita fye kamo nangu tubili, ukumona fye inshita iyo Nkwete, pantu Ndefwaya ukwisa kuli ili funde lya kulekelesha pano, pa Efese, no kulitintila ku Laodikea, kabili ukumona nga cakuti ifwe tatwaipashanyapo mu chalichi cimo cine, mwamona, moneni nga cakuti ifwe tatuleikala muli buno bushiku.

¹⁵⁹ Oh, i Chalichi cakwa Lesa wa mweo, imeni no kubalika. Lolesheni. Imwe tamwiluka. Ndekabila nga Nalikwete umusango umo uwakusungusha untu Ine ningamipela, munshila imo. Ndesubila u Mupashi wa Mushilo nga kuti waisa mu maka Yakwe ayakalamba no kumutwala ku ncende iyo mwingekatilamo iyi Baibele no kusosa, “Lekeni mone muli *Ici*,” ilyo mwamona:

Ifyalo filepatukana, Israeli alebuka,
 Ifishibilo ifyo Baibele yalandile kabela;
 Inshiku sha Benafyalo shakupenda, ne
 fyakutinya ifingi;
 “Bweleleni, O mwe basalangana, ku mwenu.”
 (Ico nacilungama.)

Ubushiku bwakulubulwa nabupalama,
 Imitima ya bantu ilefilwa ku mwenso;
 Beni abaisushiwa na u Mupashi wakwa Lesa,
 inyali shenu ishatayanishiwa kabili ishabuta,
 Lolesheni mumulu! Ukulubulwa kwenu
 nakupalama.

¹⁶⁰ Ico naciluingama. Oh, we bushiku. “Lemba, citume ku machalichi.”

¹⁶¹ Nomba, nga ifyo fye Israele aishilemo mubusuma bwakwe, kunuma mukutendeka pesamba lyakwa Abrahamu, ukwisa ukupita mu fikolwe. Kibili mu bushiku bwakwa Ahabu caile mu nkulo sha mfifi, inkulo iya fitisha iyo ichalichi camwene. Aile ukufuma mulya... Kibili muli ilya nshita, ifyo ulya Ahabu aupile Yesebele, aletele imipepele ya tulubi mu chalichi ca orthodox.

¹⁶² Icintu cimo cine, ukuti, bu Protestant bwaupilwe ku bwina Roma mu myaka ikana limo ne myanda isano iya nkulo sha mfifi, mu Chalichi ca Pergamo, kabili bafuminemo nokupepa utulubi, pesamba lya mibele ya bwina Kristu, ukuya mulya mu nkulo iya cifulefule iyo ileisa kuntanshi yesu. Kibili tuli muli cena ino ine nshita. Tuli mu nkulo ya cifulefule.

¹⁶³ Imwe tamulecetekela cena? Nomba Nalaikala panshi pali i...imwe mwe bantu mukati ka machalichi yambi. Imwe muli mu nkulo ya cifulefule. Kibili bakasabankanya ba mbila nsuma baleciluka isonde, ukushinguluka isonde, ukushimikila ifintu nga filya; imwe tamuleya nangu kumo. Mulebilikisha...Imwe ba Baptisti mulebilikisha, “Millioni umo na bambi mu ‘44.” Ni cinshi ico mukwete ilyo mwayakwata? Bakwetefye ibumba

lya babembu ilyaishilemo, namashina yabo mwi buuku (Ico nacilungama.), baletila baba ku chalichi ca Baptisti. Teicofye ceka, lelo bambi, ba Methodisti, ba Campbell, kibili ne bumba lyonse, abamibeleye kibili aba fikansa. Billy Graham alikwete ico, "Amakana amakumi yatatu abacinjishiwe," atile, "mu milungu mutanda . . ." Kibili imilungu mutanda panuma afililwe ukusanga amakumi yatatu. Mulandu nshi? Mulandu nshi? Bena tabatalile kwata nangu cimo, mukabalilapo. Ibumba fye ilya babembu, ilyo babika ishina lyabo pe buuku, pesamba lyá kupuputulwa.

¹⁶⁴ Atile, "U Bufumu bwa mu Muulu bwaba ngefyo umo aposela isumbu, bemba. Ilyo ena aletele, ena alikwete ifintu fyonsé." Ena akwete bafulwe. Ena akwete inga'nse. Ena akwete bafulwe ba mu menshi. Ena alikwete batandabube. Ena alikwete ifishishi fya mu menshi. Ena alikwete insoka. Ico nacilungama. Lelo mulya, ena alikwete isabi, pamo.

¹⁶⁵ Kibili ilyo umuntu ashimikila ukupuputulwa mu maka ne filangisho ifya Mupashi wa Mushilo, isumbu liletwa pa bantu. Ico nacilungama. Lelo ena nga cishishi mukabalilapo, ena cishishi pakupwa kwa kupuputulwa.

¹⁶⁶ Ena nga ni tandabube wamumenshi, icintu cakubalilapo muli nokwisha, akaya aleshinguluka alefwailisha, aletila, "Nshatekela muli ifi fintu fyakale nangu cibe ifyo," nokutoloka ukubwelela mu menshi.

¹⁶⁷ Nga ninsoka, ena kuti atila, "Nacikweba palwa ico," kibili ena ali nokuya. Ena ali ninsoka mukabalilapo, imibele yakwe yali. Kibili ena tali nokuba icintu cimbi mpaka cilya icifyalilwa cacinja.

¹⁶⁸ Umuntu tekuti ayampanye ku chalichi, nangu ukukwata ifya kumfwa umfwa ifyabombelwapo, nangu icintu cimbi, kibili ukuba umwina Kristu. Cena cilingile ukuba ukufyalwa ukutuntulu ukwa Mupashi; ubufumacumi, ukufwa, ukubilikisha, ukulambalala palya mpaka ena afwa imiku ibili. Ibukisheni, ubumi kuti bwafuma fye mu mfwa.

¹⁶⁹ Uluseke lwetaba, nga lwaikala, lwikalala lweka, talwakatale pilibula ukucila pali lulya uluseke lumo ulwetaba. "Kano fye uluseke lwa ngano lwaponena mwisonde, lwikalala lweka." Lelo ilyo lwaponena palya, lulabola, ukukowela, kibili ukufuma pakati ka kulya ukukoweshiwa emufuma akabulungwa ka mweo akapela umweo nokuletelapo nafimbi.

¹⁷⁰ Kano ichalichi cafyalwa cipyä cipyä, ukufwa ku fisumino fyaciko na masambilisho ya fyamapepo, kibili na fimbipo, kibili nokufyalwa cipyä cipyä ku Mupashi wakwa Lesa, cena cikaba icakale, icatalala, ica ampanishiwa, icakowela, icabucaibela. Amen. Ico nacilungama. Uko kwanshita yakale, ukushimikila ukwauma, lelo kuli nokukupususha, munyina. Ico nacilungama. Kuli nokukusunga ilyo ifimyela filepupa mu maka.

Ube uwalimbwa kibili uwashikimana. Ube uwafumishiwako ifiko fyonse ilyo taulatila konkili yobe; moneni, ico nacilungama, nenanga ikunkulukila pesamba mubusuma kibili iyakosa. Oh, munyina, ifyo bwaba ubushiku ubo tulekalamo; iya ampanishiwa, inkulo ya chalichi iya bucaibela! Ee, mukwai.

“Kuma chalichi cinelubali,” atile, “tumeni iyi mbila.”

¹⁷¹ Nomba, muli ilya nkulo ya chalichi, batampile ukwisamo; baingile mukupepa utulubi. Balecita icintu cimo cine nomba; balisamo, ukucita icintu cimo cine. Kibili ukufuma muli cilya, mwaishile ubwina Kristu bwa ampanishiwa, catampile ukushilila mpaka twaisa tulefika kwisamba ku nkulo ya chalichi iyakulekelesha.

¹⁷² Nomba, ichalichi ca nshita ipya, ico twita “icilonganino.” Ifwe fwe bantu ba holiness, namwisha, tubeta, “aba nshita iipyा,” kibili balaya kunse kulya kibili balatendeka mukupuputulwa kwabo, pamo. Mwatila, “Bena tabaleya ukuli konse.”

¹⁷³ Lelo nomba loleleni fye pali miniti. Ni cinshi ico tukwete? Tatukwete nangu cimo, ukucila pafyo bakwata. Ico nacilungama bwino bwino fye. Ilyo lyonse tuletalikishanya no kufulunganishiwa no kucita fimo pakati ka umo no munankwe, ifwe nalyo line twenda nga abantu; mpaka umuntu kuti aisa pa cipailo no kuba uwalungama na Lesa, mpaka ena asula utuntu utunono nokutwalilila nga ifyo umwina Kristu alingile ukucita. Impoto tekuti ite iketulo ukufita. Nacilungama. Mwilabilikisha kuli bena. Natuwamye intampulo shesu fwebene mukubalilapo.

¹⁷⁴ Tubeeleniko uluse, mwebeni, Ndepela ichalichi ukulopola ukunono ukwa Mbila nsuma nomba. Moneni, cilya cishinka. Cena ni filya fine ifyo mulekabila.

¹⁷⁵ “Oh,” mwatila, “natu Cikwata.” Nokuya pamulu palya nokulisha icinanda mumaka ukufika apo cingapela, nomwina wa ngoma, kibili ukubutauka pamulu na pansi pa mushili, nokuya kunse kibili ukutalikishanya na umwina mupalamano wenu. Bushe na mukwata icintu icili conse? Uh-huh. Iyo, mukwai. Icintu fye cimo ico twakwata caba ica cifulefule. Ilyo lyonse ulwimbo luleya, tuleya. Ilyo ulwimbo lwaleka, tulaleka. Munyina, taufwile ukwita umuntu umbi icintu cimo; leka tuloleshe ukushinguluka pa ciibi cobe, mukubalilapo. Ameni.

¹⁷⁶ Ndemweba, tulekabila ukupuputulwa ukwa nshita ya kale nga ifyo twalekwata mu calo, ilyo balelambala pa finso fyabo inshita yonse iya bushiku. Tekutwalilapo, lelo ilyo ubulanda bwa cine ubwa bulesa; kibili ukukana bwelela pacipailo nokwikala, lelo ukuya kulya no kucilungamika na bena mupalamano abo bacitile icilubo pamo nabo, kibili ukulungamikwa. Namwisha ukuti ico nacilunhgama. Ukukalipwa, lelo, munyina, cili no kukwafwilisha. Ico

nacilunghama. Iwe ulingile ukwisha b cilya, we munandi. Ee, mukwai.

¹⁷⁷ Ica cifulefule, uyo mubele wabipa ku chalichi ukubamo. Imwe ta muleolekesha, Branham Tabernacle ili muli ulya wine musango. Umfweni, mwalihiba ifi fintu. Cena calisambilishiwa, umwaka no mwaka, panuma ya mwaka, panuma ya mwaka, kuno kucintamba, ukumisoka palwa ifi fintu ukwisa. Ilyo, Baibele ilanda ukutila kukaba inshita ilyo bakaya ukufuma ku kabanga ukuya ku mboshi, kibili akapinda ka kukulyo nakumasamba, ukwesha ukusanga i Cebo cakwa Lesa ica cine, na ukufilwa ukucisanga Cena. Mulingile ukukobwa, apo mwishibe ukuti epo mwiminine.

¹⁷⁸ Lelo ilyo umuntu inshita imo afyalwa cipywa cipywa; tekuba uwanashiwa na ifyakumfwa umfwa, te nsansa shimo, te pa kubika ishina lyakwe mwi buuku lya chalichi, te kuilunda ku chalichi icikalamba mumusumba. Lelo ilyo ena mucine cine ilyo abilikisha, nokulomba, ne filamba mu menso yakwe, mpaka Lesa aeleta imembu shakwe, awamya umweo wakwe ukufuma kumweo wa lubembu, kibili amwisusha na u Mupashi wa Mushilo; necitemwiko ca musango ngoyo, na bulesa, mpaka ena abwekeshamo filya ifibombelo fyamipeto ifyakale, ifyo ena aibile ukufuma ku bena mupalamano, kibiliaya nokulungika pali ifi fintu, nokwikala uwa bulesa ku cinsa ca bantu. Tatwakatale kwata ukupuputulwa muli cino calo mpaka twakwata ico.

¹⁷⁹ Ubupingushi butendekela pa ng'anda yakwa Lesa, ku Cebo cakwa Lesa. Ameni. Te buuku lya kusambililamo, lelo Baibele. Tefyo cimo ichalichi cifundisha mu masambililo yamipepele yabo, lelo ifyo Lesa alanda. Lyena mukakwata ukupuputulwa uko amaka ayakalamba, na ifipapwa, na ifishibili, na ifipeshamano, na ifintu fyonse ifyashala, fikacitika.

¹⁸⁰ Tuli ba cifulefule. Pantu tuli aba cifulefule muli ino nkulo, Lesa atile, "Nalamufwisa mukanwa Kandi." Iyi nkulo ya chalichi ikakanwa. Kukabako abakashalako ukufuma muli yena, abo abakapusuka. Eico cawama waimonapo wemwine, bwino bwino, ukusanga nga uli muli balya abashalapo nomba. Twalaisa muli cena muli miniti, nga Lesa asuminisha. Moneni fye nomba.

*Kibili Napilibukile ku kumona ishiwi ilyalelonda kuli
ine. Kibili pakupilibuka, (Moneni.) Na mwene ifya
kutekapo inyali cinelubali ifya golide; . . .*

¹⁸¹ Nangu, "ifyakutekapo ama lampi," aba Greeki efyo basosa. Nomba, kulya e kwilula ukwa ntanshi, pantu tabakwete inyali kibili i . . . Bakwete akakutekapo ilampi akanono. Nomba, ifya Kutekapo Inyali ifya Golide Cinelubali, efyo tufita.

¹⁸² Nomba, mu ncende ya mushilo, umo umukate; kibili mwe bengi imwe ba shimapepo muleiluka, na cilya. Kibili imwe

mwe bantu pano pehema, ukusambilishiwa na kasambilisha umusuma pano, imwe—imwe mwalishiba ifi fintu.

¹⁸³ Ifya Kutekapo Inyali Ifya Golide Cinelubali, fyali... fyalikwete ama lampi yanono pa mulu wa fyena, yalya amafuta ayaocewa. Mulya muli Sekaria, uko amwene icimonwa, Ndecetekela efyo cali, kabilis alimwene icimuti ca muolife camumpanga ne cimuti ca miolife icamumushi; umu Yuda no Mwinafyalo, kunuma nganshi ilyo takulaba inshita ya Mwinafyalo. Bena balikwete ififukilisho fya golide, kabilis fyonse ifi fibili ififukilisho fya golide fyapitile muli ici cimo icakutentekapo inyali apa icalepela amafuta kunyali shonse. Kabilis afililwe ukwiluka ifyo ifi fintu fyali; icimuti ca muolife wamumpanga kabilis ne cimuti ca miolife wamumushi. Kabilis icimuti ca muolife wamumushi, mucine, waliputwilweko, kabilis icimuti ca muolife wamumpanga walipampamikwe muli cena.

¹⁸⁴ Kabilis yalya amafuta ku nyali, *amafuta* yemininako “Mupashi wa Mushilo,” lyonse. Tuli nokwisa muli ico, pakulembwa kwa bantu, pali Cisano ubushiku. Moneni, lelo aya mafuta yemininako Mupashi wa Mushilo. Uyo e mulandu wine tusubila abalwele namafuta, nipamulandu wakutila cimininako Mupashi wa Mushilo.

¹⁸⁵ Baibele itila, mu Kusokolola chapitala 6, ilyo icinkunka capitilemo, atile, “Umulingo wangano pali kobili umo, nemilingo ibili iya ngano pali kobili imo; lelo mwicena umwangashi Wandi na mafuta Yandi.” Nalekabila ukuti twingasenda Ubusokololo ukutwalilila, pamilungu inono, nokwingila muli ico, ifyo ulyo mwangashi na mafuta fili. “Moneni ukutila tamucenene umwangashi Wandi na mafuta Yandi. Mwiesha ukwisa mupepi na cena.” Ameni.

¹⁸⁶ Nomba, moneni ifi ifyakutekapo inyali ifya golide. Aya amafuta yalipongolwele muli ifi ifyakutekapo inyali. Nomba, amafuta e yalya ayabikilwe munyali, kukupya. Nomba, Aaroni aali... Cena cali mulimo wakwe ukwasha ishi inyali. Kabilis ishi inyali shali nokwaka. Shikatilile nomba. Lolesheni. Ikaleni tondolo, nokumfwa. Ishi inyali shalingile ukwashiwa nomulilo uo Lesa aashishe. Abana baume bakwa Aaroni baile mukati nomulilo umbi uweni, kabilis Lesa alibeipeye pa mwinshi; ico nacilungama, umulilo uweni. Umulilo uo Lesa atendek!

¹⁸⁷ Kabilis moneni, nomba, ifyakutekapo inyali fyatanteme mucashinguluka citika. *Apa* pali icakutekapo inyali cimo, fibili, fitatu, fine (ukuya pa mulu), fisano, mutanda, cinelubali, nga *ifi*. Nomba, ifyo ifyakutekapo inyali ifya golide apa, nga fintu ena alalanda mumamineti ayanono.

¹⁸⁸ Natubelenge pantanshiko panono, nalimo twalacumfwa. Kabilis umfweni ifyo alandile nomba. Cisuma. “Kabilis umutwe Wakwe...” Ndecetekela ninja kuntansi ya vesi ya 12 mulya, “Ifyakutekapo Inyali Cinelubali ifya Golde.” vesi ya 13:

Kabili pakati ka fya kutekapo inyali ifya golide cinelubali pali umo uwapala...Umwana wa muntu, nafwala umwingila uwafika napamakasa, Kabili afimbile icifuba cakwe necisalu ca golide.

Umutwe wakwe wali nga—nga...imishishi yakwe yali iya buta nga masako ya mpaanga,...isha buta nge mfula ya buta; kabili amenso yakwe yali...imingu sha mulilo;...

¹⁸⁹ Nomba, lekeni twiminine apo pali miniti fye, pantu tekuti tushe cilya icikope palya ngefyo. Lolesheni pali ifi ifyakutekapo inyali ifiminine apa nomba. Ukuba, filya ifyakutekapo inyali, ngefyo twalasanga pantanshiko panono, cileimininako Inkulo Sha Ma Chalichi Cinelubali. Shileimininako Efese, Pergamo, kabili ukuya fye ku Filadelfia, kabili ukuya fye ku Laodikea; Inkulo Sha Ma Chalichi Cinelubali.

¹⁹⁰ Kabili na cila kamo pali utu twakutekapo inyali utunono pali akape akanono akamafuta akaikeli palya, kabili aya amafuta yalipile pali iyi inyali. Nomba lintu inyali imo ya ashawi nomulilo wakwa Lesa, babulile ilya inyali nokwambusha imbi, nomba nokuibika panshi; kabili nokwambusha imbi; kabili imo ya ambewishe imo imbi, ukufuma kuli imbi imo, ukufuma kuli imbi imo, mpaka inyali yakulekelesha. Moneni, amafuta yamo yene.

¹⁹¹ Nomba, ishi Nkulo Sha Ma Chalichi Cinelubali, shatendeke na Efese, na Tuatira, Pergamo, kabili ukutwalilila. Kabili Mupashi wa Mushilo, ico icaba Amafuta yakwa Lesa, aponene pa chalichi pakutendeka, mu Efeso, i Chalichi ca bena Efeso, ico icali ichalichi cakusenamina. Imwe ba Baptisti mufwile ukubilikisha “ameni” palya. Elyo kabili pa lukuta lwa kusenamina, ulo mu Efese, kabili inkalata iya Bena Efese iletutantika, ifyo ifwe twali ilyo mufula we sonde taulalengwa. Wena waponene palya, kabili bena bapokelele Mupashi wa Mushilo.

¹⁹² Lelo loleleni pali miniti, munyinane wa ku Baptisti, musango nshi bena bapokelele Cena? Musango nshi bena ba Upokelele? Pa kuilunda ku lukuta? Tabatala. Bena bacikwata Cena ku lubatisho lwa Mupashi wa Mushilo. Mwatila, “Ee, Munyina Branham, ico nacilungama.” Cinshi icacitike kuli imwe ilyo Wena wawile pali imwe?

¹⁹³ Moneni, Umulilo umo wine uyo waocele amafuta kulya, mu Efese, walipile mu Tuatira; u Mulilo umo wine waocele kulya, walipile wena mu Pergamo; waocele ukuya panshi, ku Nkulo ya Chalichi ca Laodekeya. Umupashi wa Mushilo umo wine, ukwambwilwa kuli Lesa umo wine, ku Mulilo umo wine. Kabili no Mulilo ulya uwaponene pa Pentecosti aambewishe kandulo, i Chalichi, ukupita munkulo yonse, ukuyafye panshi nomba.

¹⁹⁴ Lelo ubwafya bwa cena ni ubu, ifwe ba Baptisti, ifwe ba Methodisti, tuli kunuma *kuno*, ukwesha ukupanga cimo icintu ca lyashi lyakale, kibili apa epaleya i Chalichi pesamba *apa*. Ico nacilungama. Kulya eko tushele kunuma. Chalichi conse, ilyo catendeke, takwali . . .

¹⁹⁵ Moneni kuli Luther, mukulungamika kwa ntanshi. Ifyo kwaba ukupuputulwa, Luther. Lolesheni, Ninkwata ibuuku lyakwe ilya masambililo ku ng'anda. Ifyo ulya mutu asunkenye pesamba lya maka yakwa Lesa! Ifyo acetekele mubundapishi bwa maka yakwa Lesa, asumine Cena umwine; acetekele mu maka yakwa Lesa, icakutila, mpaka ena alandile mu ndimi, Martin Luther. Ico nacilungama nganshi. Martin Luther alandile mu ndimi.

¹⁹⁶ Kibili nomba inshita imbi yalikile, John Wesley. John Wesley acitile icintu cimo cine. Ilyo aleshimikila, atile, "Bushe mashiwi nshi aya Ndelandia, ayashishibikwe kuli ine?" Ico nacilungama, ukulandila mu ndimi; ukucetekela mukundapwa kwa Bulesa. Kibili ilyo aishile ku America, ama chalichi kuno yali musungile nga filya bacita kuli bakakunkuluka wa mushilo ilelo, bamufumishe kunse, kumachalichi. Kibili bashimikile i Mbila nsuma kunse kulya, no kuwila mwisamba yamaka yakwa Lesa, mpaka balele pansi, inshita yonse iyabushiku pansiha.

¹⁹⁷ Kibili ibuuku lyakwa John Wesley umwine ilya masambililo, ilyo Nafikile ku ng'anda nomba, uko ena aninine pali kabalwe ubushiku bumo, ukupepela umwanakashi uyo walwele, kibili kabalwe aliwile no koniufuna ukulu. Kibili afumine pali kabalwe, no kufumyapo ibotolo lya mafuta no kusuba kabalwe na mafuta, kibili aninine pali ena nokuya. Umulilo umo wine uulepya kulya.

¹⁹⁸ Lelo imwe mwalikwata ico kumibebe ya ntambi sha cintu cimo, kibili na Mupashi wa Mushilo aleenda. Nacilungama. Ico nacilungama.

¹⁹⁹ Kibili muchalichi ca Methodisti, "Balikwata icintu cimo icalubana na bena," i- . . . ibuuku lyabo lyatile, "balikwata ukutoloka." Kibili bena kuti batendeka ukwenda, kibili bena kuti baima nokutoloka, nokucita nga *ifyo*, mu kulongana kwabo ukwa matenti ne fintu, ba Methodisti. Mulandu nshi, munyina, nga cakutila John Wesley kuti aimaa pa ncende, ena kuti aba ne nsoni pali imwe, ena kuti amikana; kano fye nga kuma ne Mbila nsuma isuma ne Mbila nsuma iyo ashimikile.

²⁰⁰ Naiminine tekale sana, pa mfuba, apo bakakwilile imbwa, bulya bushiku ilyo ena aleshimikila u—ukufyalwa cipyia, kibili na fimbipo, kibili cilya. Na ichalichi capamulu icamu England camusakishe imbwa. Kibili atile, "Akasuba takakawee pa mutwe wenu imiku itatu, mpaka mukanjite uku mupepelako." Kibili alicitile; no kufwa. Ico nacilungama. Mucine.

²⁰¹ Ico eco tulekabila ileelo. Tulekabila ulya musango wa Methodisti. Tulekabila umbi Kabatisha nga John Smith, uyo waikele mumuputule nokulilila kuli Lesa, kabili apepele ubushiku bonse, munshila imo, mpaka amenso yakwe yalifimbile icabipa nganshi, mulucelo, umukashi wakwe alemutungulafye kwitebulo, ukuti alye.

²⁰² Oh, nicinshi ico tucita ileelo? Twiminina pacifutu, nomushanga mukanwa kesu; kabili dikoni muchalichi, nokuya kulya nokuba mufisela; ukuya kubunkolanya, nokutamba icitunshi tunshi inshita yonse iyabushiku; kabili talukeni ukufuma ku chalichi; ukupeepa, ukunwa, ukuteya injuka, ukubutukila kukucimfyanya kwapali bakabalwe, nokulaita palwesu ba Baptisti. Fyonse ifyabola!

²⁰³ Ico tulekabila ileelo micitile yakale naimbi, iyatumwa na Lesa, ukupuputulwa kwa Mupashi wa Mushilo. Ameni. Nshileplibula...Ine nshileesha ukumilenga ukusansamuka. Ninjishiba ukutila tamusansamwike, lelo, munyina, ico cishinka. Ukwesha ukuleta icikomo kuli imwe. Cena cishinka. E cintu tulekabila. Cisuma.

²⁰⁴ Nomba, iyo ni Baibebe. Ifyo efyo Mupashi ulanda, mwamona. "Ifya kutekapo inyali." Cisuma. Nomba vesi ya 13.

Kabili pakati kafyakutekapo inyali ifya golide cine lubali umo kwati...Mwana wa muntu,...

²⁰⁵ Cinshi? Umo nga Ena. Nani uyu? Nabwinga Wakwe. Umo nga Ena. Moneni ifyo cena cali.

...nafwala umwingila ukufika pamakasa,...

²⁰⁶ Umushilo wakwa Yesu Kristu na Umufimba. "Nautusamba ukufuma ku membu shesu no Mulopa Wakwe Wine." Cisuma.

...naufimba pacifuba (te mwaume; umwanakashi) necakuipomba ica golide. (I Mbila nsuma iyaikatilile amaka nobukata bwakwa Lesa pa Mubili wakwa Kristu.)

²⁰⁷ Oh, ifyo caba icikope icisuma ico tukwete pano ukutontonkanya. Lolesheni kuno.

...panshi ukufika palukasa, nokuifimba pacifuba, necisalu cagolide.

Umutwe wakwe ne mishishi shakwe shali isha buta nga masako ya mpaanga,...isha buta nge mfula ya buta (ubulungami, umushilo; ukulanda pali); na menso yakwe...ngo lubingu lwa mulilo; (Ulemoneka ukupita muli cena.)

²⁰⁸ Mwilaesha ukufisama kuli Ena. Alishiba ifyo imwe mwaba, uko imwe mwaba, kabili nefyo mwacita. Ee, mukwai. Alamona ifintu fyonse. O mwe Lesa ...

²⁰⁹ Tukwetefye ama mineti ayanono nga cakutila Nafika kuli iyi nkulo ya chalichi cimbi, nga cakutila kuti twacita ico. Moneni.

Na makasa yakwe yali ngo... mukuba uwa bengeshima, . . .

²¹⁰ *Umukuba* lyonse waba “ubupingushi,” namwishiba; icipailo ca mukuba, kabili insoka ya mukuba, kabili na fimbipo. Umukuba ulanda pa bupingushi. Amakasa yakwe, lyena, Chalichi cakwa Yesu Kristu cabikwa pa bupingushi bwa Bulesa. Kristu ukufwa mucifulo cesu, Umulungami Umo ukulipila ubupingushi bwesu kumulu kulya, pa . . . ku cinsö cakwa Lesa, nokufwa palya ngo mubembu pa lupanda, kabili umweo Wakwe waile kumbo. Kabili Lesa, talefwaya Uwa mushilo Wakwe ukumona ububole, amubushishe Ena pa bushiku bwalenga butatu, ku kulungamikwa kwesu; Uyo wikele ku kuboko Kwakwe ukwa kulyo nomba, Shimapepo Mukalamba kuti akumishiwa ne myumfwile yamafya yesu yonse; uyo akabwela mu musango umo wine nga fintu Aile mu Muulu, ukupokelela i Chalichi icabukata ico icaiteyanya Icine pa Iwaciko, icasambwa no Mulopa kabili ica bubili. We—we cimonwa we. Ameni. Cisuma. “Ngo mukuba uwabengeshima,” nangu, nomba moneni, “kabili Ayakwe . . . kabili . . .”

Kabili amakasa yakwe yali kwati... mukuba uwabengeshima, kwati ya lyocewe mwilungu lyan mulilo; (Ico kutila ifiko fyonse fyalfumishiwmo.) kabili ishiwi lyakwe . . . i shiwi lya menshi ayengi.

²¹¹ Moneni, cena Chalichi ukulanda kuli Ena nomba, *amenshi*. Ukusokolola 17:15, yatiila, “Amenшия yapilibula ukutikama kabili na bantu abengi.” Nomba, “ishiwi Lyakwe,” nangu uyu Ukuba ulya uwaiminine palya uwalemoneka ngefi, Kristu mu Chalichi Cakwe, nga Nabwinga na Kristu ukuba Umo, ngo mulume no mukashi baba umo; i Chalichi na Kristu ukuba abapangwa capamo no Muntu umo wine, u Mupashi wa Mushilo umo wine.

²¹² Kabili ifintu ifyo Kristu acitile, i Chalichi naco cilacita. Bushe mwacimona? Cilya Chalichi icsuma kulya mumushilo, mumaka, mumaka, nokumona ifimonwa, ifishibilo, ifipapwa. Ifintu fyonse nga fintu Acitile, ici cili pano pesonde; ukupela amalumbo yonse kuli Lesa, ukutila, “Ine tekuti ncite nangu cimo kano Taata anangisha Ine; lelo Anangishe Ine, kabili apa epo cena cili.” Kabili twaisa, mwamona, ifi fintu filacitika.

²¹³ Nomba, Kristu, ukupangwa muli Umo.

... ne shiwi . . . lya menshi ayengi . . .

Abantu abengi, teumo fye; cali Chalichi conse, ama Chalichi Cine lubali yaishile pamo nokupanga umo uwalubulwa u Mubili wakwa Shikulu. Ba Methodisti, ba Baptisti, ba Presbyteriani, bonse abo abafyalwa cipyä cipyä na Mupashi wa Mushilo, balelanda namaka yakwa Lesa, ulya e Mubili. Uly a Mubili.

Kabili alikwete munsambu shakwe . . .

²¹⁴ “Cisuma.” Ifintu fyonse muli Baibele fyalikwata ubupilibulo kuli yena, mwamona.

. . . mukuboko kwakwe ukwa kulyo intanda cinelubali (nomba Ena—Ena ni Mfumu): na mukanwa kakwe mwafumine ulupanga ulwatwila kubili kubili: necinso cakwe cali kwati kasuba kaledalika mumaka yakako.

²¹⁵ Nomba, “Ukufuma mukanwa Kakwe mwafumine ulupanga ulwatwila kubili kubili,” ukufuma mukanwa ka Ici iciminine kulya, Kristu ne Chalichi nga umo.

²¹⁶ “Mukuboko Kwakwe Aikete intanda cine lubali.” Kabili mwalamona mama miniti ayanono; Ndefwaya ukwisa kuli yena, lekeni Baibele ilandefye ifyo cena cali. Cali ni bakapyunga cinelubali, kapyunga umo kuli cila nkulo iya ishi Nkulo Sha Ma Chalichi Cinelubali, ukulafuma, ukubekatilila mukuboko Kwakwe ukwa kukulyo. Ameni. Ulya Ali palya. Kwali ba malaika cinelubali, inkombe cinelubali, umo kuli cila chalichi. Mwacumfwa?

²¹⁷ Kulya, Ena naiminina kulya.

. . . na mukanwa kakwe mwafumine ulupanga ulwatwila kubili kubili: . . .

Ngo lupanga ulwatwila kubili? Aba Hebere chapitala 4, itila, “I Cebo cakwa Lesa calitwa, ica maka nganshi ukucila ulupanga ulwatwila kubili kubili, nokuya mumutoto wa mafupa, kibili Kalingulula wa matontonkanyo ya mumutima.” Cisuma.

Kabili ilyo Namumuwene, Nawile pa yandi . . . Nawile pa nkasa shakwe ngo wafwa. Kabili abikile ukuboko kwakwe ukwa kukukulyo pali ine, ati . . . Witina; Nine wa kutendeka kibili uwakulekelesha:

Nine ulya uwamweo, kibili nali uwafwa; kibili, moneni, Ndi nomweo umuyayaya, Ameni; kibili Ine ninkwata imfungulo sha kumbo kibili . . . imfwa. (Uyo ni Yesu. Nomba moneni.)

Lemba ifi fintu ifyo wamona, ne fintu ifili, na ifi fintu ifikaba panuma; (Cisuma.)

Kabili inkama ya ntanda cinelubali isho umwene mukuboko kwandi kwa kukulyo, shili . . . ukuboko, ne fya kutekapo inyali cinelubali ifya golide. Intanda cinelubali ni ba malaika cinelubali aba machalichi cinelubali: . . .

²¹⁸ Ooh! Ikateni ico. “Ba malaika cinelubali ni bakapyunga cinelubali aba machalichi cinelubali.” Kwaliko ichalichi ca ntungulushi ya Efeso. Nomba nga cakutila Lesa asuminisha, kibili kuti twatwalilila na ici, kibili tekusenda *Ululembo Lwa Ciswango*, Kuti namulangisha cila umo uwamulibena,

ukufika kuli ino nkulo yakulekelesha, ninshila nshi—ninshila nshi bena balimo; ukumulangisha Chalichi ca Filadelfia, ulo lwali niba Methodisti, John Wesley; ukumulangisha i—i Chalichi ca Tuatira, panumafye ya Pergamo; uyo uwali ni Martin Luther, kibili ukuya fye kuntanshi munkulo, nokulangisha cila umo uwa muli bena uwaishileleta imbila, shimpile imbila mwisonde.

²¹⁹ Kibili ukufikafye ku Mbila yakulekelesha, ileelo, ico nacilungama, uko Lesa atumine Malaika ukufuma ku Muulu, uwashininkishe umubomfi Wakwe, nokutuma i Mbila kumuntu onse. Ici tacakabe chalichi. Tacakabe akabungwe muli shino nshiku shakulekelesha. Pantu, Lesa alibika akabungwe apakusungila amabuuku, kibili bonse mwalihiba palwa ico. Kibili loleleni mpaka tukapitemo mailo ubushiku, pa *Lulembo Lwa Ciswango*, nokumona apo chalichi cenu cibelele, mwamona, nakabungwe kenu.

Nomba moneni amachalichi.

...ne fya kutekapo inyali cinelubali ifyo umwene ma chalichi cinelubali. (Yena machalichi.)

²²⁰ Kibili ne *ntanda*, isho, Ena ekatilile cila lutanda. Nomba lolesheni. Bushe kuti twaimininafyne pali miniti? Ninjishiba ukutila Ninkwata nalimo amaminiti ikumi limo na yabili ukufika uku kibili Ndefwaya ukwisa kuli ici chapitala pano pene, nokubelenga yena ukuipwisha, nga tapali cimbi. Ndefwaya ukuleta ici kuli imwe. Ulutanda lwali ni kapyunga, kibili kapyunga uwasubwa no Mupashi ukufuma ku Muulu.

²²¹ Bushe muleiluka ukutila mulemininako ulutanda mu Muulu, kibili nolutanda lonse mu Muulu lwimininako imwe? Bushe mwalihibe ukuti Lesa aebele Abrahamu ukuti ulubuto lwakwe lukaba nga intanda sha mu Muulu? Intanshi bena bali ulukungu lwe sonde, kibili mukubuuka bali intanda sha mu Muulu, abashingapendwa. Bushe mwaliwilike ico?

²²² Bushe mwalihibe ukutila Yesu aali Lutanda ulwa Buta kibili ulwa Lucelo, Ulutanda ulukalamba nganshi pantanda shonse isha mu Muulu? Oh, Alleluya! Ilyo Natontonkanya pali cena, umweo wandi ulatoloka ku kusangalala. Ulya Ali palya! Mulya mu cipasho Cakwe, mu Kubapo Kwakwe, ifwe tukekala ubushiku bumo, Alleluya, ilyo ifintu fya ili sonde nafipita.

²²³ Lelo, umfweni, Ilelbo nalimbi lileisa kuli ine. Daniele atile...Ilyo Atile, “Isaleni...”

²²⁴ Ilyo amwene uyu Malaika ukwika, no mukolamfula pa mutwe Wakwe; abikile ulukasa lumo pa mulundu, kibili lumo pali bembu; nokwimya amaboko Yakwe pa mulu, nokulapa kuli Ena uyo waba nomweo ukufuma pe na pe. Ilyo yalya mashiwi cinelubali yalandile ifyabo...Ifibulukuto Cinelubali fyalandile amashiwi yafiko. Atile, “Cikakatike; tacaishibikwa mpaka ubushiku bwa kulekelesha.” Atile, “Lelo inshita iyi nkama yakwa Lesa ilingile ukupwa, ilyo ifi fikasokololwa ku

Chalichi; nokulapa pali Ena uyo waba nomweo wamuyayaya, ukutila takwakabe ukukokola nakabili.”

²²⁵ Umfweni ifyo Alandile kulya lilya. Atile, “Kabiye, Daniele, isala i Buuku.” Mwamona? “Pantu imwe mukatusha, kabili mukeminina munshiku shakulekelesha, mumabumba yenu. Lelo abengi abo abapilibwila abengi kubulungami bakacila intanda umuyayaya no moyayaya.”

²²⁶ Mwacimona ico, “intanda,” balya bakapyunga cinelubali. Bakapyunga cinelubali, ukupita mu Nkulo Sha Ma Chalichi Cinelubali, ico icili imyaka amakana yabili.

²²⁷ Ukufuma ku myaka yakubalilapo amakana yabili, ukonaulwa kwe lyeshi; imyaka amakana yabili aya cibili, ukwisa kwa ntanshi kwakwa Kristu; imyaka amakana yabili aya citatu, ubwalenga mutanda, e Kwisa kwa cibili kwakwa Kristu; kabili Imyaka ikana limo, kabili nempela, ukutusha kwa bushiku bwa cinelubali.

²²⁸ “Ku chalichi . . .” Oh, bushe mwalashipikisha naine pama mineti ayanono ukucilapo? [Ulukuta Iwatila, “Ee.”—Kale.] Nomba, Nshilefwaya ukuminasha, lelo Nalabelenga mukwangufyanya nomba. “Kuli malaika . . .” Nomba moneni, Ena alelanda ici mukulungatana nomba. Kabili twalaya ku Pergamo no kukwata impela iya cena lyena . . . Ndepilibula, ku Laodikea, kabili elyo twalaisala. Mailo ubushiku tukesa bula ukufuma pano, pa *Lulembo Lwa Ciswango*.

Kuli malaika wa chalichi ca Efeso . . .
(Uwkubalilapo.)

²²⁹ Nomba moneni, ilyo Yesu aiminine na maboko Yakwe nfumya. Pano pali icintu icinono ico Nshilefwaya ukusha, kuli imwe. Umfweni cena. Moneni cena. Ena naimininna mukati, apo nipakati, pa Fyakutekapo Inyali Cinelubali ifya Golide.

²³⁰ Nomba, nga Naliminine *kuno*, kabili nefyakutekapo inyali fyali shingulwike, *kuno* kukuboko kwandi kumo eko Nacifumishe, kabili *apa* pali umbi, mucishibilo ca lupanda, pantu cali ukupitila pa lupanda ulwaletele i Chalichi.

²³¹ Uyu Ali apa naimininna; kabili umukolamfula pa mutwe Wakwe, nge cipangano. “Nalipanga icipangano Candi ne Chalichi, ukupitila muli Abrahamu, ukupitila mu Lubuto Iwakwe, fyонse ifitwa.”

²³² Munyinane, inshita imbi iya bushiku, pakupokelela Kristu, atile, “Mwilaesha ukunsunka, Bill.” Atile, “Ilyo Lesa alanda kuli ine . . .”

Natile, “Teti wise mpaka Akwita.”

²³³ “Takuli umuntu uwingesa kuli Ine, kano Taata Wandi aita.” Umuntu umo acita icintu cimbi, icimitinta, ico muntu umbi. Lelo lintu Lesa alanda, iwe uli nokwisa, mwamona. Ico nacilungama.

Ukwiminina kulya... “Takuli umuntu uwingesa, kano Taata Wandi amwita.”

²³⁴ Apa Naiminina palya, “ukulolesha pelibwe lyaspa na sardi, uwantanshi kibili uwakulekelesha,” Benjamini na Rubeni, fyonse ifikolwe ikumi limo na fibili. Kibili ifyo, Baibele, yonse fye yalisuntikana pamo fye nga filya, ifintu fyonse ukupwililika! Moneni ilyo Ena eminine palya, ukulolesha pali nomba, moneni icalacitika. Atile Ena ali “Alifa na Omega,” Ena ali “Ukutendeka kibili ne Mpela. Uyo Uwalipo, kibili Uulipo, kibili Uu Kesa.” Ena alikwete mukuboko Kwakwe ukwa kulyo, nomba, intanda cinelubali.

²³⁵ Nomba pano Ena atendeke ukuya ku Efese, kibili Ena atendeke ukwasha icakutekapo inyali. Aishile cileta kulya. Kibili inkulo yakonkelepo, twasanga ukutila, inkulo yachalichi iyakonkelepo, yatampa ukushima; iyaonkapo inkulo yachalichi iyakonkapo yashiminako ukucilapo; mpaka inkulo ya chalichi iyalenga cine, imyaka ikana limo ne myanda isano iya nkulo ya mfifi. Kibili inshita yamu 500, 1500, muli ilya nshita, kwatampile ukufita mpaka kwafika pamulu, kibili cali pepi nokushima.

²³⁶ Kibili, moneni, cila imo iya shilye nkulo shama chalichi, Atile, “Iwe tawakana i Shina Lyandi. Iwe tawakana i Shina Lyandi. Iwe tawakana i Shina Lyandi.” Lelo ilyo Ena aleisa kulubali lumbi ulwa nkulo shamfifi, atile, “Iwe naukwata ishina ukutila uli nomweo, kibili walifwa.” Alyampenye. Abulile ishina limbi ilyabufi.

²³⁷ Moneni, mailo ubushiku, ifyo munkanyakristu aba. Alikwata ulubatisho lwabufi, ukumulenga ukucetekela ukuti lubatisho lwa Mupashi wa Mushilo. Alikwata ulubatisho lwa mu menshi ulwa bufi (Ee, mukwai.), ulo ulushali na mu Malembo. Ena alikwata fyonse filya fintu, ifyalinga fye ukupashanya, ukucenjela no bucenjeshi.

²³⁸ Moneni emo cilefuma. Palya pene apo catampile, mukati mulya; ukwisa kuli ulu ulubali lumbi *kuno*.

Nomba Atile, “Iwe ukwete fye Ulubuuto ulunono,” Luther.

²³⁹ Nomba kwaishile Wesley, kibili nefyo cali mu nkulo yakwe. Cena catampile ukuba icabutisha.

²⁴⁰ Nomba, ukufuma pakati ka ilya nkulo ne nkulo yakulekelesha, Ena abikile iciibi icaisuka. Abikile umwinshi uwaisuka kuli abo abali no kwisamo. Elyo Atile, “Aile mu mibele iya cifulefule.” Kibili Ena awishile ukufuma mukanwa Kakwe. Asendele abashalako, ukubuka kwalishile, kibili Ena aile pamo na cena. Ico nacilungama.

²⁴¹ Ulya Ali palya, naiminina mu fya Kutekapo Inyali Cinelubali ifya Golde. Nomba:

*Ku . . . chalichi ca Efese lemba auti; Ifi fintu . . . lemba;
Efyo asosa u waikata intanda cinelubali mukuboko
kwakwe kwa kulyo, uyo uwenda mukati ka fya
kutekapo inyali ifya golide cine lubali;*

²⁴² “Nalishiba imilimo yobe.” Ibukisha, iwe tawalabwa.

*Ine nalishiba imilimo yobe, kibili nokucucutika kobe,
kibili nokutekanya kobe, kibili . . . iwe tekuti ujisende
fyena ifyo ifybipa: . . .*

²⁴³ Kibili ifwe tusumishafye icintu conse ico icabipa, nokwita cena bukapepa. “Oh, ukuba, balaya . . . Tulaya ku chalichi. Tuli fye bwino nga bantu bonse abashala.” Wayafye ku ng’anda, waikala ku ng’anda pali Citatu ubushiku kibili uletamba icitunshi tunshi, ifilindi filya fine ifya kumbo. Ico nacilungama. Nokuya mukumfwa ubunkolanya bwafikope, nokuya uko batambila ubunkolanya muli motoka. Nakukabisha ukuya kufyakutamba, naku . . . kuchalichi; nabakashimikila baisala, pakati kalusuba. Mwatila, “Nakukaba sana ukwakuya ku chalichi.” Tacaba, icabipa sana, ukuya kumbo, munyina. Imwe muli nokuya, shimo muli ishi nshiku, uko ukwakaba ukucila filya. Imwe mulingile ukumfwa.

²⁴⁴ Musango nshi iwe? Munyina, iwe tekuti ulenge inkunda ukulya kabalwe uwafwa, nga iwe wali nokucita. Ena tekuti acicite. Icifyalilwa cakwe calipusana. Inkunda tayawkwata indusha. Yena tekuti isungulule cena.

²⁴⁵ Kibili umuntu uyo uwafyalwa cipyaplya cipyaplya, ku Mupashi wakwa Lesa, tekuti alye ifyo fintu. Ena tekuti asuminishe ico. Cena ukufuma mu mano yakwe. Ena tekuti acite ico. Ena tekuti.

²⁴⁶ Mwalicishiba. Ifyuni fya masako yamo yene fipupukila pamo. Kabilis, ileelo, isonde ne chalichi fyaba ifyapalana nganshi, imwe . . . Balandia ifyapalana, banwa ifyapalana, bapeepa ifyapalana, batipa ifyapalana, bafwala ifyapalana, bacita ifyapalana. Kibili bena, imwe tekuti mwishibe umo ukufuma ku mubiye, kibili nomba imwe mulingile ukukakatikwa na Mupashi wa Mushilo.

²⁴⁷ Ico cintu cakosa nganshi, munyina, lelo, Ndekweba, cili nokumupela Umweo.

²⁴⁸ Kwaliko umuntu, inshita imo, aile kwi bumba lyaba kashimikila, uko bakwete seminali, ukwitwa isukulu lya bakasesema. Kibili umo uwa bena atile, “Tekapo impoto ikulu nomba. Tuli nokukwata icakulya cacungulo cimo.” Atile, “Eliya aishile, umuntu uyo icine cine uwakwete ifipandwa fibili.”

²⁴⁹ Eico umo pa bantu aile mukubula shimo—shimo intongwe, kibili asendele icisakatu cansupa shakatapa katapa nokushibika mumpoto, nokutampa ukushipika. Mulandu nshi, batendeke ukulya. Batile, “Muli mfwa mu mpoto.” Cilya caba

fye kwati niyamo aya amaseminali ayengepika, nayo. Ico nacilungama. Atile, "Muli mfwा mumpoto."

²⁵⁰ Eliya atile, "Loleleni pali miniti, twalamona pali ico." Aya nokubula ubunga mulupi, nokubuposamo, eico ico capilibwile fintu. Ubunga, ubunga bwe lambo, "Yesu Kristu cimo cine mailo, ileelo, no muyayaya," ubunga ubwapelwa bumо bwine, ubwe lambo lya bunga, kabili calipangile ubulekano.

. . . tekuti nshipikishe *nabo ababifi*: *kabili mwalibesha*
aba tila bena niba kashimikila, *nangu, abatumwa, kabili*
ta baba, kabili babasangwa ukuba ababufi:

²⁵¹ Ifyo efyo Alandile; Nshalandile ico. Ndebelengafye Ena. Lelo namwishiba ifyo Lesa awaya? Lesa awaya ulubatisho lwa Mupashi wa Mushilo, nga teifyo iwe waliluba.

²⁵² Kabili umwaume kuno lubali naba D.D.D. bibili, na L.D., na Ph.D., kabili Bachelor digrī, ne fintu fyonse ifyashala kunuma yaico, kabili inshita shimo tabaishiba ifingi pali Lesa ukucila nangu cimo. Ico cishinka. Munyina, ico tacipilibula nangu cimo. Lelo isonde lyonse litila, "Ukuba, kapyunga wesu ni Dokota wafya Bulesa." Oh, uluse. Ico tacakwatapo icakucita na Lesa ukucila—ukucila ukunwa amenshi; tacafikapo. Ico nacilungama. Lesa tasakamana nibanga ba Ph.D., nangu ba D.D. Kabili—kabili mwalishiba ifyo Baibele ita . . . Nomba, ici tecakusekesha, pantu Nshacetekela mukubeba. Lelo Baibele ita D.D., "imbwa iyafwa." Ifyo nibwino bwino fye ifyo Baibele yalande ukutila cena cali, "imbwa iyafwa." Cisuma, atile, "Shena tekuti shibose." E ico, nomba, cisuma.

Kabili walikwata, walikwata ukushipikisha, kabili pa
mulandu we shina lyandi . . .

²⁵³ Oh, Ndefwaya ukwingisha ico mukati, e ico imwe muli nokukwata ico munshita shabushiku ishinono, Lesa ngasuminisha.

. . . *mwalibomba, kabili tamwaleka*.

²⁵⁴ "Iwe waikala uwalungama na Cena." Cisuma. Moneni.

Nangu cibe ifyo Ninkwata ifintu fimo *ukulola kuli*
imwe, . . .

²⁵⁵ Nomba, pano epo Ningile ukushila nomba, apanono, mpaka Nafisha ici apa icakutu tukacikate mailo munshita yabushiku.

. . . *ninkwata* ifintu fimo ifinono *ukulola kuli imwe*,
pantu mwalisha icitemwiko cantansi.

²⁵⁶ Cinshi icilecitika ne hema? Umuntu alingile ukulanda, ilyo mwakumanya umuntu mwatila, "Bushe ifyakupitamo fyenu ifya bwina Kristu, ni lilali cali icawamisha kuli imwe?"

Mulingile ukutila, "Ino ine nshita!"

²⁵⁷ “Cisuma, icakupitamo candi icawamishe cali kunuma ilyo Naishile kwata ulubatisho lwa Mupashi wa Mushilo, ilyo Naishile.”

²⁵⁸ Nomba ukutila, “Oh, munyina, iwe walipona ukufuma kukusemanina.” Ico nacilungama. Moneni.

... *wa lisha icitemwiko cobe icantanshi.*

Ukulangisha ukutila balikwete icintu cimo mukutendeka, kabili balicisha.

²⁵⁹ “Te uyo utendeka; lelo uyo uushipikisha mpaka kumpela, euyo umo uukapusuka.” “Te ena...bonse abatila, ‘Shikulu, Shikulu,’ kano uyo uucita ubufwayo bwakwa Taata Wandi.” Oh, lekeni fye ico cumfwike pamaminiti ayanono. Nacilalandia mukwangufyanya muno bushiku, nangu cibe ifyo, e ico lekeni ico cumfwike pamaminiti fye ayanono, mwamona. “Uyo uucita ubufwayo bwakwa Taata Wandi.” “Uyo ukashipikisha mpaka na kumpela. Uyo ukashipikisha!”

²⁶⁰ Nga cakuti umo muntu atila, “Ndecetekela ena, ulya muntu, ni bumbimunda uwakale.”

²⁶¹ “Ukuba, nga uletontonkanya ico palwa ine, Nalafumamo muchalichi. Nshakakwate necintu icakucita na cena.” Cisuma, mwacimona ico. Mwamona? Cilelangisha ifyo mwapangilwako. Munyina, nga cali ningano icakubalilapo, cikaba ningano kumpela. Tamwatalile ikala inshita itali nganshi kuno. Iwe taulungamika icintu. Ico nacilungama.

E ico ibukisha apo waponene, . . .

²⁶² Bwelelenimo no kwibukisha ilyo mwalekwata icakupitamo ico imwe tekuti mulande pa muntu nangu umo. Icintu icili conse icalilubene muchalichi, tamwaikele pamastepu ya mwinamupalamano wenu kulya nokulanda palwa chalichi, nokulandapabantu bonse, mwaya nokuya ilunda kuchalichi cimbi. Iyo, mwaikele palya pene, nomutekatima nokupepela pali ico, kabili na Lesa alishile cipwisha, mwamona.

Irukisheni . . . apo mwaponene, nokulapila, . . .

²⁶³ Mwalishiba efyo “ukulapila” cipilibula, bushe teifyo?

... *nokucita imilimo yobe iya ntanshi; . . .*

²⁶⁴ Bwelelenimo nokukwata icakupitamo cenu icantanshi. Citeni ifintu ifyo mwacitile mukutendeka. “Kabiyen i kulya kucipailo nokucilungamika kuli Lesa,” mumashiwi yambi. Ico nacilungama.

... *citeni imilimo yenu iyantanshi; nga teifyo Nkesa kuli imwe mukwangufyanya, kabili Ndi nokufumyapo icakutekapo inyali cobe mu cifulo caciko, nga taulapile.*

²⁶⁵ Uh-huh, “Nga tamulecita, mukakwata icasalanganishiwa, nokuya mutupimfya, kanofye mwalapila.”

²⁶⁶ “Lelo ici iwe...” Oh, nomba ifwe twaisa. Ikatisheni. Kutikisheni. Fwaleni ilaya lyenu ilya bukapapa nomba, kabilo ponyeni umwamfuli wenu. Umfweni. Pantu...

Lelo ici eco wakwta, wapata imilimo yabena Nikolaito, iyo napata Na ine.

²⁶⁷ “Iwe walipata ificitwa fyabena Nikolaito.” Nomba moneni. Cali ni cinshi “imilimo” mu Efese, munkulo ya chalichi iyakonkelepo, cali “isambilisho.” Tuli nokwisa senda ico, mailo ubushiku, “abena Nikolaito.”

Kabili u wa kwata ukutwi, lekeni omfwe ifyo u Mupashi ulelanda kumachalichi; Kuli uyo uukacimfyा Nkamu pela ukulyako kucimuti ca mweo, icaba pakati ka paradise wakwa Lesa.

²⁶⁸ Nomba, icilekonkapo, vesi ilekonkapo iletendeka ne Chalichi ca Smurna.

²⁶⁹ Nomba, “Abenanikolaito,” palya epo tuli nokutendeka, mailo ubushiku, ukufumya mu Kusokolola 13. Bushimapepo bwa bena Nikolaito, ifyo bwatendeke mulya mwine mu Efese. Kabili palya epo ilya nkulo yachalichi yafililwe, mumyaka imyanda itatu iyakubapo. Ilyo tailafumapo, ba Nikolaito batampile isambilisho, bushimapepo bwababwananya.

²⁷⁰ Kabili nomba, icakubalilapo, cafumine kuli Nicolasi, uyo wali umo uwa—uwa ba—...umo uwa i...kabili ena...Mu Milimo ya Batumwa chapitala 6, Ndecetekela, kabili vesi ya 5, uko aile nokusala ba dikoni. Kabili basendele uyu umo, uyo wali ni Nicolasi kulya, nokutendeka ukufuma kulya nokwita bena Nikolaito, nokutendeka ukwampanya bushimapepo. Kabili ukufuma palya caishileba “imilimo,” ifyo balecita, ukulanda ifi fintu mukuyebelela, kabili nafimbipo. Kabili nomba caishileba “isambilisho” kuno, nokuya mu Babylon. Kabili yashilepela pano, panshita yakulekelesha, nobwina Kristu bonse ukupombwa pali cena; abashalako fye abanono ku kupusushiwa ukufuma muli yena. Lolesheni nokumona ifyo yena ili, mailo ubushiku, nga Lesa nga aba uwasuminisha.

²⁷¹ Oh, munyinane uwatemwikwa, nkashi yandi uwatemwikwa, kuli Ena uumisunga kukukana pona, kuli Ena uyo uwingekata umutima wenu mukusenamina, lekeni Asumye amapalo Yakwe pali imwe. Mwikatala laba ukutila tuleikala munshiku shakulekelesha isha nkulo ya chalichi yakulekelesha, uko calandilu kabela ukuba inkulo ya chalichi iyacifulefule, citika fye uwamutima palwa Cena. Kabili lekeni ukuba nomutima uwa citika. Mucine iseni kuli Kristu, nomutima wenu onse.

²⁷² Nshilemweba i chalichi icakuilundako. Ico tacikwete... Lesa takatale mwipusha ico mu Bupingushi. Iyo, mukwai. Tasakamana ichalichi ico mwabako.

²⁷³ Ena alefwaya *iwe*; cena muntu umo. Kabili ufwile wafyalwa cipyा cipyा kabili nokupokelela ulubatisho lwa Mupashi wa Mushilo, nga teifyo iwe ninshi nauya. Mwamona? Uleangalafye ichalichi, ulepashanyaafye, mpaka icine cine waisakwata icakupitamo icakufyalwa cipyा cipyा.

²⁷⁴ Kabili palya, Ulya uwaiminine palya, kabili ne Fyakutekapo inyali Cinelubali ifya Golide, ukupita mu Nkulo Shama Chalichi Cinelubali, na Mupashi wa Mushilo umo wine uwasanike mu Chalichi kulya, ala Cisanika kuno.

²⁷⁵ Nomba, kwaliba bakapashanya muli cilya chalichi, kabili ici abena Nikolaito kulya, kabili ukupita monse mu nkulo yonse iya chalichi, bakapashanya, mpaka cafika pano mpaka cabafye akakalamba akaapanana akabungwe. Kabili Lesa alafumyamo icintu conse, kabili asenda abashalapo aba bantu ku Bukata.

²⁷⁶ Lekeni Shikulu amupale. Ici cili nge cakalabana, bacibusa bandi, lelo cena cisuma. Cili nokumwafwilisha nokumusunga kukukana pona. Nomba, mwilaya, nokutila, “Munyina Branham alelanda palwa chalichi candi.” Cena tacapilibwile kuchalichi icili conse. Cena capilibula fye kuli imwe, ngo muntu umo. Nshicita . . .

²⁷⁷ Nga mwaba ku chalichi ca Baptisti, lyena mube ba Baptisti abene bene abaisushiwa na Mupashi wa Mushilo. Nga mwaba ku chalichi ca Methodisti, beni ba Methodisti abene bene abaisushiwa na Mupashi wa Mushilo, fyons fintu cili. Kabili imwe tamwakabe nenkongole; mukaba icakutasha kwi chalichi icili conse, nangu umwina mupalamano uuli onse, kubukata bwakwa Lesa.

Lekeni Shikulu amupale nomba, ilyo tuleiminina, nga kuti mwacita ico.

²⁷⁸ Mwebatemwikwa Shikulu wa Mweo, panuma yakubelenga i Cebo Cenu, natwiminina mukatina. Ukukutuluka ukuti ubushiku bumo uku ukubelenga muno bushiku kukaba . . . Tuka Cumfwa palwa kwambula kwa pali tepu, nga fintu cali, pa Bushiku bwa Bupingushi. Nicinshi ico tul i nökucita palwa ico? Ucumona ukutila tuleikala muli iyi nshita yakulekelesha, imfifi konse konse, we nshita we. Tulemona Ukwisa kwakwa Shikulu, ifishibili filemoneka, “amabimbi yakalamba aya kunkuluka; imitima ya bantu ukupona umutombo, ukutina; ukusunguka palwa nshita; amacushi pakati ka fyalo.”

²⁷⁹ Abengi batila, “Oh, Nalyumfwa ici pa myaka iingi.” Lelo bushe Amalembo tayalande ukutila bena kuti balanda ukutila, “Tapali ubupusano mu nshita ukucila ilyo bashifwe baponene mutulo?” Ukwabula ukwishiwa ukutila tuli pa mwinshi. Ena limbi kuti aisa ilyo ulucelo talulafika.

²⁸⁰ Kabili, Taata, bushiku nshi nangu ola nshi, bushe twalishiba, ukutila utu utwakalabana ututambo twamweo uto tuleendapo tukaputuka pesamba yesu. Imyeo yesu iibusu ili nokukobama

mulya mucipimo, pa Cebo cakwa Lesa, ne mibele yesu pafyo twaumfwa nokubelenga.

²⁸¹ Natushingamwa, Shikulu, ukwiminina nomba no kuicencentra fwebene. Kabili ilyo abaume na banakash, abalumendo nangu abakashana, beminine muno muli ili bumba ilinono, muno bushiku, mumano ayatuntulu netontonkanyo lyapwilika, lekeni bena batontonkanye mukushika nomba. Kabili nga cakutila tabalati bafyalwe cipyia cipyia, lekeni bafwaye ico mumitima yabo nomba line batile, "Nshakatale lya nangu ukunwa mpaka Mukanjisushe na manna imo ine uo Mwabeswishe pa Bushiku bwa Pentecosti. Mpaka isonde lyaba ilyafwa, kabili ifintu fyonse fyaba ifya cibili kano Imwe, Shikulu Wand, kabili ukutemwa kwa fintu fyonse ifyashala kukapwa. Lelo sendeni ukutemwa kwesonde ukufuma kuli ine, kabili lekeni ine ukufuma buno bushiku mbe Wenu onse." Cipeleni, Shikulu.

²⁸² Beni nabantu ilyo baleya kumayanda yabo. Ibukisheni abalekabil, O mwe Lesa, ababusu mucalo cesu, ababusu kumupashi, abo abali nensala.

²⁸³ Lesa, imyeni bakapyunga, konse konse. Besusheni na Mupashi wa Mushilo, kabili batumeni, mukushimikila, Shikulu, ngenkuni sha mulilo. Tatwishihe ni ola nshi...Tupitafye muli iyi nshila umuku umo. Tubafye nomweo uufwa umuku umo, kabili ukutotela kube kuli Lesa pali ico. Lelo, mumweo uuleisa, tatwakashimikile i Mbila nsuma mumweo uyo uleisa; lelo tuli nokusangalala mu Mbila nsuma, pamo nashilya inkulo isho shasumine Yena; pamo no Cilolo Umukalamba, Shikulwifwe Yesu Uyo uwaba uwalinga onse, kabili amalumbo yonse yabe kuli Ena umuyayaya no muyayaya. Ameni.

²⁸⁴ Lesa amupale. Pilibukeni nokuposhanya muminwe umo nomubiye, ilyo tuleimba *Ibe Iyapalwa Intambo Iikaka*, nga kuti mwacita ico.

Ipalwe intambo iikaka
Imitima yesu mukutemwa kwa bwina Kristu;
Mwisenge ilyapalwa
Lyaba kwati niku Muulu.

Kuntanshi ya Cipuna cakwa Taata wesu,

²⁸⁵ Nomba, poshanyeni amaboko umo nomubiye. Yena ili fye amaminiti ikumi, inshita, pantu inyali nomba nashipwa. Bonse poshanyeni mumaboko, kabiyenku ku ng'anda, nokusangalala, kabili mukabwele mailo ubushiku. Pa sebeni sate, bwino bwino fye, ninshi twatendeka ukulongana, Lesa ngasuminisha. Ifyo yawama....?... 

54-0512 Inkulo Sha Ma Chalichi Cine Lubali
Branham Tabernacle
Jeffersonville, Indiana U.S.A.

BEMBA

©2024 VGR, ALL RIGHTS RESERVED

VOICE OF GOD RECORDINGS
P.O. Box 950, JEFFERSONVILLE, INDIANA 47131 U.S.A.
www.branham.org

Icishibisho ukufuma ku mwine kalemba

Insambu shonse tashisuminishiwe. Ili buku kuti ly a lembwa pali pulinta yapa ng'anda ku kubomfy a kwa muntu pa lwakwe nangu ukupela, ukwabula amalipilo, nge cipe caku sabankanya Imbila nsuma iya kwa Yesu Kristu. Ili buku tekuti lishitishiwe, ukulembulwamo ayengi, ukubikwa pa mwela, ukusungila muli ba mashini, ukwalula mu ndimi shimbi, nangu ukuli bomfy a ku kulomba indalam a ukwabula insambu shalembwa na ba Voice Of God Recordings®.

Nga mulefwaya ukwishesibilapo nafimbi nangu ukufwaya na fimbifiyabapo, twalomba tumeni kuli ba:

VOICE OF GOD RECORDINGS

P.O. Box 950, JEFFERSONVILLE, INDIANA 47131 U.S.A.

www.branham.org